
Абшар палёў яго шырокіх 
Сягаў на колькі міль наўкол. 
І сьцежкі ўсе, і ўсе дарогі 
Вялі у графскі пышны двор. 


Палац-замчышча пад гарою 
Ў люстэрка возера глядзеў, 
А бор сасновы над вадою 

Напеў таёмны свой шумеў. 


Палац пануры і высокі, 
Кругом абведзены муром, 

А пад палацам лёх глыбокі-- 
Пастрах нявольнікам -- рабом. 


»Залесьсем" зваўся двор Лапать:; -- 
Навокал лес сьцяной стаяў 

І узьбярэжжаў пышнай шатай 
Палац і горку абнімаў. 

І разсьцілаўся ў даль далёка; 

На колькі вёрст цягнуўся бор 

І ў гушчары яго глыбокім 

Не пачынаў зьвінець тапор. 


Рдзін мядзьведзь, ўладар бязьмежны, 
Тут непадзельна панаваў, 

Ды чалавек з душой мяцежнай 
Часамі праўды тут шукаў. 


І бор прымаў усіх ласкава, 
Ў каго бруіла бунтам кроў: 
Тут панавала волі права 

І кпілі ўсе з людзкіх правоў. 


А. лішніх многа тут бывала, - 
Навокал быў тады прыгон. 

У лес рабоў нядоля гнала; 

І беззаконьне, і закон. 


Разбоем часта прамышлялі 
У цёмных нетрах удальцы 

І з пераможцамі гулялі 

Па ўсіх дарожаньках хлапцы. 

Пастрах наводзілі часамі 
На ўсю ваколіцу яны 

І уміралі сьмела самі 
Разгульля вольнага сыны. 


Эх, гулялі хлопцы 

Ды на вольнай волі! 
Паміналі помстай 

Яны -- лёс бяздольны; 


Па бары, па нетрах, 
Па шляхох -- дарогах 
Эх, гулялі з ветрам, 
Хлопцы ў перамогу. 


А па ўсей Краіне, 
Белай -- Беларусі, 
Люд працоўны гінуў 
Скотам у прымусе. 


Хто хацеў над імі, 

Той зьдзекваўся ў волю 
І па ўсей Краіне 
Стогны йшлі ад болю. 


Ад прыгону -- гора, 
Ад паноў -- ад катаў 
Сьлёз стаяла мора, 
Што мужык наплакаў. 


Панавала крыўда 
Над Краінай сіняй, 
Веяла ад вёсак 
Жудасьцю магільнай. 


Бор адзін прытулкам 
Быў хлапцом мяцежным 
І крынічыў гулка 

Волі безбярэжжам. 


Тут зьвінелі песьні 
Поўныя разгулу 

І плылі прадвесьняй 
Гэнь да сэрцаў чулых! 

Й. 


Магутны надта быў Лапата. 
Яго зямель -- багаты плён, 
Яго уладныя загады -- 
Усім навокала -- закон. 


Палац быў поўны слуг пакорных, -- 
Рабоў бязвольных і нямых 

І соткі душ сялян прыгонных: 
Старых, малых і маладых. 


Усе яны гібелі марна, 
Усе былі яны ў ярме, 
Усе бяз протасту ахвярна, 
Усё жыцьцё нясьлі яму. 


Б ён, як той павук пачварны, 
Усю ваколіцу смактаў. 

І з крыўд людзей жывых бязкарна 
Сваё багацьце ўсьцяж зьбіраў. 


Але ня цешыла багацьце, 

Старога графа-багача; 

Панурым смуткам, як пракляцьцем, 
Спавіта гордая душа. 


Ў палацы змрочным адзінока, 
Як зданьне, бродзіць граф стары 
І нейкі боль мігціць глыбока 
У вачох патухшых без пары. 


Усе дрыжэлі напаткаўшы 

Яго сьцюдзёна- шэры ўзрок, 

А хто мінаў яго -- жагнаўся, -- 
Як ад бяды ўцякаў на бок. 


Казалі, быццам ад пагляду 
Нядобра-вострага яго 
Ніхто ня быў ніколі рады 
І уракалась -- дзіцянё. 


А ўсё-ж і радасьць зацьвітала, 
Цямнелі воч гэтых зрачкі, 
Калі часамі, як бывала, 
Спаткае погляд ён дачкі. 

НІ. 


Вдна, адзіная ў Лапаты 
Была насьледніца дачкг -- 
Зямлі, палацаў і дукатаў 

І мітры графскай багача. 


Стары кахаў яе бяз меры, 
Яго пацехаю была 
І ў адзіноце яго шэрай 
Палоскай сьветлай залягла. 


Яна адна зьмірала сьмела 
Яго разгневаны парыў, 
Пры ей душа яго сьвятлела 
І смутак сэрца не марыў. 


Яна адна глядзела ветла 

У вочы страшныя яго 

І пад паглядам яе сьветлым 
Цьвіло жыцьцёвае цяпло. 


І уціхала гневу бура, 

Таёмны боль ў грудзёх сьціхаў 
І твар старога самадура 
Лагодны выраз прынімаў. 


Дачку кахаў, відаць, гарача, 
Бо толькі з ей ласкавым быў. 
Затое колькі крыўд і плачу 
Наўкол Лапата прынасіў. 


У. 


Дарутай звалася графянка. 

Ей год дваццаты ўжо ішоў. 
Была прыгожа, як -- вясьнянка, 
Красой хвалюючая кроў. 


Ў вачох іскрыліся вясёлкі, 

І сінь, і сьвежасьць васількоў. 
Была страйнейшай за сасонку, 
Чысьцей -- за сьлёзы мужыкоў. 


Яна ня знала роднай маткі 


Ёд самых першых дзён жыцьця, 
Яе ўскармілі грудзі мамкі, 
У палац пакліканай з сяла. 


Ішлі гады... Расла Дарута... 
Служыла верна мамка ей. 

І граф абходзіўся ня крута 
З старой слугой дачкі сваей. 


Дарута вельмі шанавала 
Пястунку верную сваю, 

Як маці родную, кахала 
Старую мамку па найму. 


Але яна усіх кахала, 

Кахала кожны сьлед жыцьця, 
Яе душа была саткана 

З валокан сьветлых пачуцьця. 


І вочы сінія красуні, 

Яе ружова-белы твар 

Не адбівалі яшчэ суму, 

Ні сэрца мук, ні цяжкіх мар. 


У. 


У мамкі -- найміткі прыгоннай, -- 
Графянцы вернай ўсей душой, 
Апроч Даруты -- быў сын родны, 
Які рос з графскаю дачкой. 


Старэйшы, праўда, за графянку 
На пару нейкіх год ён быў. 
Прыстойны надта... Зваўся Янкам. 
І сам ня ведаў, кім тут жыў. 


У слуг лічыўся чуць ня панам. 
У пана, часам, -- горш слугі. 
У задуме нейкай, закаханы, 

З сьлядамі суму і тугі. 


Аб чым тужыў? -- Яб гэтым ведаў 
Напэўна толькі бор адзін: 

Яму ён толькі шчыра верыў, -- 
Яму ён быў, як родны сын. 


З ружжом набітым за плячамі, 
Шмат часу тут праводзіў ён; 
Шукаў адказу на пытаньні 

І вывучаў жыцьця закон. 


Таёмны бор яго ня страшыў, - 
Прымаў, як роднага ў сям'ю, 

І днём, і ноччу -- кожным часам 
Ён роднай хатай быў яму. 


Сюды ён нёс сваю нядолю 
І боль хвалюючых трывог 

А бор шаптаў яму пра волю, 
Пра хмель жыцьцёвых перамог. 


Тут спатыкаў, казалі людзі, 
Бунтарных хлопцаў, -- ён падчас 
У іх сям'і любіў марудзіць, 
Гуторыў доўга штось ня раз. 


Аб чым гуторылі, -- вядома, 
Ніхто падслухаць іх ня мог. 

Іх вартаваў сасьняк сустромы 
На скрыжаваньню ўсіх дарог. 


Кахаў ён бор, яшчэ за гэта, 
Што тут пад горкай Янка наш 
(Шапталі слугі пад сакрэтам) 
З Дарутай бачыўся ня раз. 


Але нашто рабіць загадку, 
Скакаць наперад без пары? 
Пачнём лепш дзеі па парадку, 
Як расказаў мне дзед стары. 


парная цц (анрараа рана (аа ранам ранца ран 


Ёсьць на сьвеце Краіна адна 
Уся душа яе ў казках жыла, 
Вылівалася ў песьнях стагодзьдзі. 

Яе скарбы -- працоўны народ, -- 
Быў закінуты гінуць пад плот 


І як скот ён гібеў у балоце. 
Тут была -- і цямра, і бяда, 
Тут віла сабе гнёзды жуда, 
Панаваў поўнаўладна прымус. 
Тут ніколі вясны ня было, 


Над ей кпілі -- і Бог, і жыцьцё -- 


Тэй Краінай была -- Беларусь. 


Эх, Краіна родная -- 
Беларусь мая, 
Вельмі ўжо гаротная 
Долечка твая! 


Ўсё жыцьцё запраўднае 


Абмінала нас, 
Груганы крывавыя 
Мелі тут папас. 

Мы кармілісь мроямі, 
Духам -- жабракі, 

І ляжалі гноем мы 
Цэлыя вякі. 

Толькі падарожнікі - 
Лірнікі -- дзяды -- 
Апявалі кожнаму 
Вольнасьці сьляды, 


Ды складалі казкамі 
Дзеі чорных дзён, 
Што дарыў няласкавы 
Навакол прыгон. 


УІ. 


Ў палацу графскім па пакоях 
Снуе таўпа праворных слуг. 
Відаць трывожныя настроі 

І нябывалы нейкі рух. 


Палац прыбраны, як у сьвята, 
Вартуе стража на сьцянах 

І вецер гойдае заўзята 

Панад палацам графскі сьцяг. 


Так пышна! Думны граф Лапата 
Гасьцей чакае дарагіх: -- 
Прыедзе сёньнека у сваты 
Даруце выбраны жаніх. 


Хоць тры разы старэй Даруты, -- 
Ён гэрбаваны і багат, 

І сваявольны і магутны, 

З усіх бакоў, як трэ магнат. 


Даўно Лапата мроіў скрыта 
Аб зяцю гэтакім сабе; 

То не які шляхтун - найміта, 

А пан, вяльможны пан, як трэ! 


Калі ўжо трэ, па волі неба, 

Каб род Лапатаў згас на ім, 

Ён ўсё аддасьць дачцэ, як трэба, 
Дачку-ж аддасьць, як сам, -- такім. 


І хутка зьдзейсьніцца жаданьне, - 
Да мэты надта блізка ён. 

Затое пышна так спатканьне 

І урачыст гасьцей прыём. 


Вяльможны Жаба -- рыцар сьмелы -- 
(Яго шануюць ўсе кругом), 

Сягоньня сам з дружынай цэлай 
Сюды прыедзе жаніхом. 

Хаця Даруты ён ня бачыў 

І не знаёмы нават ей, 

Ды што дачкі там воля значыць, 
Дзе між магнатаў рэч ідзе. 


Даўно згадзіўся сам Лапата 
Аддаць руку дачкі яму, 

А. сэрца служыць у магнатаў 
Загаду, сіле і найму. 


УІІ. 


Пад брамай рог зьвініць прызывам, 
(Бягуць да брамы ключары) 

І скачыць рэха пералівам 

У лясным заснуўшым гушчары. 


З ласкотам браму адчыняе 
Таўпа азброеных людзей, 

З паклонам нізкім спатыкаюць 
Даўно чаканых тут гасьцей. 


І да палацу урачыста 
Вядуць дружыну ўсю яны. 
На сонцы зброя залаціцца 
І зьяе шоўк і галуны. 


Зьлязаюць з сёдлаў каля ганку, 
Трымаюць коні канюхі. 

Рыхтуе дружба для графянкі 
Гасьцінцаў многа дарагіх. 


Гасьцям дастойным на спатканьне 
На ганак сам Лапата йдзе. 

У пакоі з ветлым прывітаньнем 
Іх запрашае і вядзе. 


Вясёлы гул... Брэнчаньне зброі... 
Шумяць пушыстыя каўры 

І скачыць водклік па пакоях, 
Кіпіць жыцьцём палац, стары. 


Наўкол абслугі рой рухлівы, 
Гасьцей таўпа ідзе далей, 
Вядзе Лапата іх шчасьлівы 

З вяльможным ЎКабам на чале. 


Але вось заля сталавая... 
Чакае ўжо прыбраны стол 

І граф з паклонам запрашае 
Гасьцей, -- садзяцца навакол. 

Садзяцца госьці каля столу, 
За крэслам кожнага слуга 
І пачынаюць баль вясёлы 
На чэсьць сватоў і жаніха. 


УШ. 


Пры кожным чара залатая 

Да краю поўная віна. 

Віно, як быццам кроў жывая, 
Мяцеліць іскрамі са дна. 


Ідзе бяседа каля столу, 

І сьмех, і гул, і чарак звон 
І нястрыманы і вясёлы 
Разгулу панскага разгон. 


П'юць за здароўе, па парадку, 
Усіх прысутных за сталом, 

А графу лёсткі сьцеляць гладка 
І славяць чуць не каралём. 


Усё пахлебства граф прымае, 
Ён задаволен і вясёл, 

А чашнік чары налівае 

Усей дружыне навакол. 


Але вось госьці графа просяць -- 
Пазваць да іх дачку сюды, 

Яе здароўе выпіць хочаць, - 

Уся дружына і сваты. 


Здароўе выпіць, -- заэучыцца, 
Злажыць у ног яе дары, 

А потым знова весяліцца, 

Як кажа ім звычай стары. 


І даў загад слугам Лапата -- 
Дачку паклікаць да гасьцей. 
Дружына рада... -- Сьмех... Віваты. 
Віно запенілась быстрэй. 


Але прыбег слуга праворны 

І графу так адказ дае: 

-- Даруй, ўладар, слугам пакорным, 
-- У палацы тут -- няма яе. 


Вясёлы твар пакрыла хмара, 
Уладны гнеў бліснуў з вачэй; 
Дрыжыць слуга сагнуўшы карак 
І ціха стала між гасьцей. 

-- Ідзі, шукай! шукай усюды! 
-- Пакліч з палацу слуг сабе, 
-- Г не вяртайся без Даруты, 
-- О, марны раб, -- на вочы мне! 


ІХ. 


Заходзіць сонца... Цень лажыцца. 
Паўзе ў лагчыны летні змрок. 
Чырвонай кроўю залаціцца 

Вада люстраная, заток. 


Заснула возера ў спакою, 
Ад бору цень папоўз даўгі. 
І хвалі ціха пад гарою 
Заледзь цалуюць берагі. 


Ляніва шэпчуцца чароты, 
Заледзь калышыцца лазьняк 
І нейкай ціхаю пяшчотай 
Шуміць задумлівы сасьняк. 


Заснула возера... Навокал 
Стаіць таёмны бор стары, 
Ды залацяцца адзінока 
Палацу графскага муры. 


Сядзіць над возерам графянка, 
Наўзбоч палацу пад гарой. 
Над ей сасьняк, а збоку Янка 
Гутораць ціха між сабой. 


Гутарылі яны 

І журчалі славы 
Ласкі поўныя, 
Хаця думкі плылі, 
Як вясеньнія дні 
Невясёлыя. 


Дарута. 


О, ня сумуй, ты мой харошы! 
І ня тужы адзіны мой. 

Глядзі, як! заход прыгожы, 
Якая ціш! -- Які спакой'.. 


Заўсёды будзем мы з табою, 
Заўсёды будзеш ты маім! 
Ніхто, ніякаю цаною 

Ня змусіць жыць мяне з другім. 

Пацяшала яна, 
Хоць была і сама 
Смутна -- смутная, 


Бо у сэрцы жыла 
І у вочах цьвіла 
Боль магутная. 


Моцна верыў ён ей, 
Але ніткі надзей 
Усе парваліся, 


Рвалась сэрца з грудзей 
І мацней, і мацней 
Бунтавалася. 


Янка. 


О, не бажыся, дарагая, 
Кахаеш -- веру, ты мане, 
Але ў палацы заручае 
Цябе другі ужо сабе. 


Ён рыцар знатны і багаты, 

Ен -- служыць толькі каралю, 
н, як і ты, -- з сям'і магнатаў 

І граф цябе адласьць яму. 


Дарута. 


Аддаць мяне, -- о, мой каханы! -- 
Аддаць ня зможыць татка мой, 

Бо ты мой любы і жаданы 

І я мой лёс злучу з табой. 


А я адна ў яго на сьвеце, 
Адна, -- як ты ў мяне адзін, -- 
І хто-б ня быў там на прымеце, 
А будзеш ты Лапаты сын! 


Янка. 


Дарма ты будзеш паніжацца, 

Яны ня ўзрушацца нічым. 
Прыдзецца мне з табой растацца: 
Ня я, а будзе ён -- тваім. 


Я раб бяз меньня і аблічча, 
А ён вяльможны і багат. 

Ня мне з Лапатай парадніцца: 
Адзін намер... -- чакае кат... 

Дарута. 


Павер, як татка мой дазнае, 

Што ты мне люб, што дораг мне, 
Што ты гарача так кахаеш, 

То ўся бяда, як сон міне. 


Янка. 


Надзеяй злуднай і манлівай 
Мяне й сябе не спакушай. 
Наш лёс няпэўны і здрадлівы 
Ты мне у рукі лепш аддай! 


Ня можам быць мы тут шчасьлівы, 
Тут перамогуць нас яны, 

І нат” змагацца мы бязсільны; 
Нявольнік -- я, яны-ж -- паны! 


Дарута. 


А што ўзамен надзей туманных, 
О, любы мой! што маеш ты? 
Сваей Даруце, мой каханы, 
Адкры замеры і пляны. 


Янка. 


Што маю я? -- Ня надта многа: - 
Агонь у сэрцы маладым, 

Душу бяз страху і трывогі 

І сіл, юнацкіх сіл уздым. 


Я ўсё прадумаў і разважыў, 
Даўно уцечкі плян гатоў; 
Даўно з'яднаў сабе адважных, 
Разбойных хлопцаў - бунтароў. 


Яны нам выпаўніць памогуць 
Усе замеры і пляны, 

А там -- на новую дарогу -- 
Да нашай радаснай вясны! 


Дарута. 


Пакінуць ўсё! Навек растацца, 
Што так кахала ўсей душой, 
Ісьці у сьвет, ісьці блукацца -- 
Занадта цяжка, любы мой! 

Але, павер, калі ня будзе 
Нам выйсьця іншай пуціной, 
Тады на ўсё з табой згаджуся: 
Пайду усюды за табой. 


Янка. 


Закрыты сьцежкі ўсе другія 
Да шчасьця нашага, павер. 
На нашы сілы маладыя 
Адна надзея нам цяпер. 


Але ідуць сюды вун слугі, 
Шукаюць, родная, цябе, 

А сэрца, поўна нейкай мукі, 
Балюча зноў трывогу б'е. 


Эх, чуе сэрца штось благое! 
Дарута, любая, -- пакуль 
Яшчэ мы вольныя абое, 
Бяжым хутчэй наўцёк адсюль. 


Бажуся, -- будзем мы шчасьлівы! 


На варце шчасьця стану я. 
Усе гарачыя парывы 
Укладу ў полымя пачуцьця. 


Зьбяру з пад ног тваіх каменьня, 


Наўю прыгожых мрояў сон. 
Бяз мук, бяз суму і цярпеньня 
Пайдзём ў краіну сьветлых дзён. 


Дарута. 


Пакінь, о, любы, разважаньне, 
Ўцячы заўсёды будзе час. 
Пакуль растанемся, Іване, 
Вун слугі ўжо чакаюць нас. 


Яна пайшла... 

А ён астаўся, 

З бязсільным бунтам у душы. 
Адзін чарот усьцяж шаптаўся 
У цішы надходзячай начы. 


Заходзіла сонца, 
Сонца залатое. 
Залаціла сосны 
Чырвень над гарою. 

Адыйшла Дарута, 

Да муроў палацу. 
Дзесь лунала смутна 
Песьня цяжкай працы. 


То сьпявалі жнеі, 
Ідучы да хаты; 
Пракліналі долю 

І прыгон пракляты. 


Калыхалісь гукі 

Ціха ў летнім змроку, 
Боль жывы і муку 
Гэнь нясьлі далёка. 


Сказ людзкога гора 
Слухалі прасторы, 

А над цёмным борам 
Загаралісь зоры. 


І глядзелі ярка 
З цемнаты высотаў. 
Пад гарою Янка 


“Слухаў шум чаротаў. 


Слухаў шум чаротаў, 
Слухаў песьні жнеяў 
І паўзла маркотна 

У ціхім задуменьню. 


А над ім высока 
Сосны баравыя 


: Катопікаў.ога 2013 


Усьцяж шапталі ў змроку 


Шопаты ціхія. 


Шопаты і шумы 
І напевы гора 
Навявалі думы 


Чарней хмары чорнай. 


(д. б.). 

МАКСІМ ТАНК 


НА Р А Ч 


(частка другая) 


1 


Нямала зор 
апала ў Нарач 
шэрай восеньню, 
шмат згасла іх начамі цёмнымі, глыбокімі... 
часамі вецер цёмна-сінім невадам, 
Часамі ловіць іх 
густымі падвалокамі. 


Ды позна паплывуць ляніва хмары сьнежныя 
і на азёры, 
на затокі 
і на сажалкі 
апусьцяцца, як з выраю вярнуўшыся, 
сьняжынкі -- з сінім шумам ветру -- 
белы кагарні... 


ааваяабавца. ыны манны, Кана С ыынана псацнаныеаь аа Гаа ала захава, варсаваца 
выса 


Нямала песьняў 
адцьвітае шэрай восеньню 
і топчаць ветры іх з васеньнімі марозамі; -- 
шмат іх разсеялі 
рукамі скутымі, 
у даль йдучы шляхамі доўгімі, вастрожнымі... 


Але на нівы нашы 

песьні яшчэ вернуцца; 
зазвоняць чорнымі барознамі, 

разорамі, 

і зашумяць прасторамі бязьмежнымі, 
і засінеюць 

васількамі 

і вазёрамі. 

2. 


Думы шэрыя мяцеліца нявесела 
на бярозах прыдарожных 
дзесь разьвесіла... 


зу людзей палосы доўгія, шырокія 
і ляны растуць густыя і высокія; 
ткуць дзяўчаты з іх палотны і настольнікі 


м, 


разшываючы ды ў краскі, ў ясны зоранькі... 


У мяне, батрачкі, зрэб'е ды анучанькі 
і ад працы, ад мазольнай, баляць рузанькі. 


Толькі, кажуць людзі, вочы маю чорныя... 
У ноч вясеньнюю, у ночку неспакойную 


помніць месяц над далёкім ціхім берагам 
і як зоры гаварылі з ціхім верасам... 


Ды як верас адцьвіла і ночка цёмная, - 
асталіся толькі вочы незнаёмага... 


Дзе цяпер ён з тымі думамі шалёнымі?.. 
Мо завеенымі цягнецца дарогамі?..“ 


А за вокнамі кудлатая мяцеліца 
лёнам белым расчасаным 
звонка 
сьцеліцца. 


Э. 


Сымон 
Тацяна!.. 


Тапяна 
ІШто?.. 


Сымон 


Іванаў бацька 
пытаўся, бачыш, як жывецца... 
часы няроўныя насталі-- 
ўсё больш людзей благіх на сьвеце... 
Казаў -- жаніць, задумаў, сына: -- 
без гаспадыні, бачыш, блага, -- 
каб толькі дзе знайсьці дзяўчыну, -- 
няхай была-б і без пасагу... 





145 





Калосьсе" 2 


Ф Інтэрнэт-версія: Катипікаі.ога 2013 








С РОРР: Катипікаі.ога 2013 


Тацяна 
Дзяўчат нямала, сьвет вялікі... 


Сымон 


Яно то праўда... толькі хата 
надгніла, наша, пастарэла... 
Ды мы і самі небагаты: 
вясло з старой падзёртай сеткай, 
рызман стары, старая лодка... 
Капу гадоў на плечах маю; 
жыць, бачыш, гэтак несалодка... 
Пайшла... і слухаць нат ня хоча... 
Ў суседа, недзе, вечарына. 
Ды і мароз усё крапчэе 
і вецер ходзе 

сіні, сіні... 


4. 


Заіграла скрыпка 
п'яным пералівам, -- 
так вясна іграе ды пяе жняя; 
толькі гэтак ў полі каласістай грывай. 
зашуміць гаротна, часам сіратліва 
паласа стаптаная мая. 


Ды шырокім ўзмахам 
падхапіў гармонік, 
загулі чмялямі тэнары, басы. 
Быццам разьвярнуў хтось вышыты настольнік, 
ўдарылі ў падлогу, ў печ, у падаконьнік 
сьнежнаю завеяй галасы. 


Бы сявец зярняты, 
пад гарачы золак, 
сыпануў на струны звонка музыкант. 
І ў адказ цымбалам, на іх шум вясёлы, 
віхрам закруціўся збуджаны пасёлак, 
ўдарыў у падлогу звонкі град. 


зй 


Іван 


Ну што-ж, Тацяна, пойдзем ў скокі! 
Сказаць мо” польку заіграць? 
Глядзі, як сяньня закіпела, -- 

ня могуць ногі устаяць! 





хт 146 





Ф РРР: Катипікаі.ога 2013 


Ф Інтэрнэт-версія: Катипікаі.ога 2013 


Тацяна 


Ты п'яны, як кацёл гарэлкі, 
Ды адчапіся і ня лезь. 
Прапалі сяньня твае дзеўкі, - 
ў запечку выспаўся-бы дзесь... 


»... Ходзіць вецер ашалелы 
і калыша трасьнікі. 
Досыць Нарач ўжо цярпела, 
галадалі рыбакі! 


Быццам хвалі зашумелі 
між кудлатых лазьнякоў: 
Нарачанскія арцелі 
выплывалі на палоў... 


Ня шумяць старыя сосны, 
ня шуміць зялёны бор; 
звонка -- сіне рэжуць вёслы 
ветрам ўспенены прастор. 


Ух -- ух, ух-- ух! 
ух-- ля -- ух- для!.“ -- 
заліваецца гармонік 
падсыпаючы вугля. 


Іван 


Мяне ня ведаеш, Тацяна, -- 
ня так ўжо лёгка упаіць. 

Па тым, што выпіў і да рана 
гатоў нагамі малаціць... 


Тацяна 
Ідзі, ўжо досыць, не хваліўся-б, 
ото-ж наклікала бяду!.. 
Іван 
Пастой, Тацяна, заўтра рана 


к” табе у сваты я прыйду... 


з..Вось прыйшлі і....... 
........ грамадой. 
за вазёры, за вазёры 
пастаім мы галавой! 

Пастаім і за палеткі 


а. аа. о аа. 2 штатах о :иыыыа р «тана 


ёсьць у нас густыя сеткі, - 
долю вылавім сваю! 


Ды і сілы ў нас нямала 


рага аа” Га навалач аааац ана 


разшумеліся цымбалы, 
быццам Парач ў крыгалом. 


“ 


З тлуму 
Ды ты, Іван, ужо спазьніўся. 
Яшчэ як верасы цьвілі 


ў Сымона ноч усю, да ўсходу, 
сваты гулялі пілі... 


Тацяна 


Ты бачыў мо”? Ці піў мо” разам? 
Гулялі разам мо” з табой?.. 


З тлуму 


А на Кабыльніцкі гасьцінец 
ня йшла з ім полем раніцой? 


». “Грамадой пайдзём наперад, 
возьмем за грудзі бяду, 
і густы Закінем невад, 
падвалокі пад ваду. 
Ціта--ціта, ціта- ціта 
Нарач -- сіняя вада"... 
Скрыпка кнігаўкай падбітай 
плакаць плакала адна... 


0; 
Сіратліва, пад дзень апусьцела і хата. 
Ноч сінюю -- скомканы вехаць 
кудлаты -- 


рэзаў падковай адвостраны месяц. 


Неспакойна і вецер пужліва, балюча 
шумеў. І зусім без патрэбы 
калючай 

белай мятлой замятаў даль і неба. 


ыа о “шыш о аа о атаиа- о 2“штшыызыь о «за. о ажы» о 2 ашаыу, ь аты алыныя? 

Іван 


Я адвяду цябе дамоў... 


Тацяна 


Зайду сама, тут недалёка. 


Іван 


Ну што-ж, каб ведаў толькі хто, 
узяў-бы я яго на вока. 
З далёку ён?.. 


Тацяна 


Элаві, спытай! 


Іван 


А што-ж, злаўлю... Яшчэ пачуеш. 
І ён мо” з тых, што рыбакоў 
мад Мястрам, Гіараччу бунтуюць?.. 


Тацяна 


Ты мо” сінегаловы крук? -- 
Бунтуюць ўсе, бо есьці хочаць. 
Не аддадуць вазёр - само 
вясной успомніць Занарочча... 


ў а 


Вазёры, вазёры, вазёры 
ў далі забялелі... 
І думы кладуцца узорам 
па сьнежнай кудзелі. 


Далёка, узгоркамі поля 
акопы, траншэі, драты -- 
магілы сусьветнай нядолі 
пад сьнегам густым... 


Мо вецер з над Рэйну, Дунаю 
так плача напевам даўгім, 
ці бура ад краю да краю 
галосіць з далёкай тайгі... 

Вазёры, вазёры, вазёры, 
шум бору сасновы; 
вузкіх палазінаў узоры 
і кій ялянцовы! 


Старыя рыбацкія хаты -- 
пад вокнамі гурбіцца сьнег, -- 
а вокны з пад броваў кудлатых 
глядзяць з пад асьнежаных стрэх. 


А ў хатах сьцюдзёных і цесных 
гавораць, як выйсьці з бяды... 
і з доўгай вазёрнаю песьняй 
плятуць невады. 


Вазёры, вазёры, вазёры 
імглой забялелі; 
калышыцца сьнежнае мора 
на крыльлях мяцелі. 


Да вас я прыплёўся дарогай 
працерці занесены сьлед; 
з-за кратаў жалезных, з вастрогаў 
прынёс вам прывет. -- 


Ёд тых, што вас болей ня ўбачаць, 
ад тых, што прыйдуць грамадой 
у час буралому гарачы -- 
вазёры, вазёры -- вясной! 


Вільня 9. У. 1936 г. 


Канец часткі другой, 

Веялі ветры... 


Далёка над полем, з кажным неасьцярожным шолахам ве- 
тру сіняй імглой расьцьвітала жыта. 


Хтось пяяў... Абвеяная залатым жытнім цьветабоем песьня 
то калыхалася на жоўта-зялёных каласістых пералівах, то разам 
з ветрам кацілася жывымі зялёнымі хвалямі ў даль да цёмнага 
бору і адбіўшыся гд смалістых пнёў старак зноў плыла туды, 
адкуль прыйшла, -- за Крывы Перавал, а мо” і далей... 


...Веялі ветры, веялі ветры... 
ды ўжо перасталі... 


Прыпамінаецца ўчарашні дзень. Прыпамінаю Міколу... 
рэвізыю... ліцытацыю ЎЯзэпавай гаспадаркі... Міколу ўзялі. За- 
кінуў на плечы торбу з кавалкам хлеба, пару новых лапцей 
і пайшоў. 

-- Бунтаваць захацелася! -- вечарам, на сяле, гаварыў сол- 
тыс Астапчук. - Уладаў не шануюць. Я ўжо ня раз яго перась- 
церагаў! 

Зноў варочаецца мінулы дзень і прад вачыма ўстае высо- 
кая трохі сутулістая постаць Міколы ў шэрай, зрэбнай кашулі, 
з падарожнай торбай на плячах. Куды яго пагналі?.. 

Роўнай струной цягнецца праз вёску, праз вузкія шнуры 
гасьцінец... ІШмат хлопцаў, дзяўчат з вёскі пайшло гэтым гась- 
цінцам у сьвет, ды мала хто з іх вярнуўся! Вось і Даніла ўжо 
чацьвёрты год, Грышка -- сёмы год, як нічога ня піша, 
Бронька... 


Чакае каторага маці. Чакае месяц... год... Часамі далёка 
выходзе на гасьцінец, доўга глядзіць з пад рукі, аж пакуль 
не пацямнее ў вачох ці на полі... Не даюць заснуць ім гарачыя 
сьлёзы на'т у кароткія летнія ночы... Й ўсё-ж не аднэй хаце- 


лася-б ведаць хоць-бы магілу сына!.. 
Высака над галавой з крыкам калясяць груглы. 


..Веялі ветры, веялі ветры... 
ды ўжо перасталі... 


Іду ва спатканьне песьні а вецер сьмяецца ў калосьсі, на- 
ганяе шэра-зялёныя хвалі, якія далёка зьліваюцца з белымі 
заснуўшымі на небасхіле хмарамі. 


...Глядзелі вочы, глядзелі вочы 
ды ўжо плакаць сталі... 

-- Ёле-ж і голас ты маеш, Кацярына! -- Хутка адвярнулася 
да мяне. Неяк пужліва, быццам крыльлі ластаўкі, падняліся чор- 
ныя, простыя бровы. -- Ну, зноў быццам у вырай ляцець сабра- 
лася? ШІто?.. 

-- В табе зайздросна? 


-- Не!.. Мне вось Міколы шкода... Прыйдзе, а цябе 
і не застане. 


-- Я і ня зьбіраюся ляцець. І так шмат набадзялася. З ма- 
лых год усё на службе. Й Мікола - гэта другая рэч! Самі віна- 
ваты! Трэба было ня даць, а то, таксама, нібы хлопеці!.. -- ска- 
зала гледзячы на мяне. 

Я пачаў тлумачыць, што зусім ня трэба кідацца з кулакамі, 
калі не пад сілу, а кінуць у бой толькі людзей адданых- гэта 
ня толькі вялікае глупства, але і праступак... 

Неяк ня выходзіла ў мяне, зузім не аб тым трэба былое га- 
варыць. Й то нейкія сухія цытаты... 

-- Пэўна яго выпусьцяць. Нічога не знайшлі. Ну, а пла- 
каць ня варта. Гэта не паможа... толькі што перад гэтым пяяла. 


-- Усяк можна пяяць. -- Села на мяжу, задумалася. 
-- А ты не патрабаваў-бы ўцякаць? -- неяк неспадзявана 
зьвярнулася да мяне. -- Баялася я за яго, як быў ён на волі, 


а цяпер яшчэ горш. Йдважны ён... А ты не патрабаваў-бы ўця- 
каць? Скажы! 


Каб ведаў, што і мяне хтось чакае, так як яго, уцёк-6бы... 


З шолахам ветру дацьвітала на вячэрняй зары жыта. Пад 
памежкам адазваліся першыя чэпікі... 

-- Максім... ідзі дамоў!.. Я яшчэ застануся... 

Неспакойна затрымаліся яе вочы на далёкіх вербах, на га- 
сьцінцы, адкуль паўзлі доўгія цені, мокрыя ад апаўшай вячэр- 
няй расы. 

Але на шэрым гасьцінцы было пуста... Вецер улёгся, дрэ- 
міць. Толькі час ад часу сонна закалышыцца жыта, атрасаючы 
цяжкія пацеркі сьцюдзёнай расы... 


Веялі ветры, веялі ветры... 
ды ўжо перасталі... 


Вільня, 11. УІ. 36. 

ОЙ НЯ ГНІЦЕ, ВЕТРЫ... 


Ой ня гніце, ветры, вербы над ракою, 
над ракою быстрай ня шумі, чарот! 

Думала дзяўчына раньняю зарою, 
летняю зарою, ды каля варот. 


-- На кашулі белай васількоў галоўкі, 
вышыю пралескі міламу свайму; 

або пазалотай, або сінім шоўкам 
разатку узорна паясок яму... 


Не гадала верба, што лісты у восень 

мокрым лістападам з дожджам ападуць. 
Раньняю зарою думаць ня прышлося, 

сны што палыновым шчасьцем дацьвітуць. 


Толькі доля шэрай разаткала ніткай 
паясок апошні, вузкі паясок... 

Над жыцьцём прыкрытым арыштанцкай сьвіткай 
расьцьвітаў зарою сіні васілёк. 


Ня кукуй зязюля, хоць так цяжка грудзям, 
ня губляй па лесе пер'я галасы. 

Той, што паў за волю, аб ім помніць будзем, 
будуць помніць -- нашы песьні, каласы... 


Вільня, 15. УІ. 1938 г. 

М. ВВСІЛЁК. 
з 
ж га 
Сьмейся месяц, з над палянаў, Сьпіць працоўная краіна -- 
што я сяньня маем п'яны -- дрэме зьвісшы бэз галінамі 
сьмейся ў вочы! панад рэчкай. 
Стаў душою злодзей нейкі, -- ] З лесу, з гаю на лагчыну 


краду песьні ў салавейкі пасьвіць беленькія выгнаў 
сярод ночы. І май -- авечкі... 


Б'е ў цымбалы вечар чулы, 
душа кудрамі трахнула -- 
ў грудзёх цесна! 


ХоцьТы сьпіш--твой,чую, горды 
з майскім гімнам зьліў акорды 
дух -- старонка! 


Па чаромсе лісьцях кволых То вартуе дух народу, 
май расплёскаў хмельны солад каб спаткаць зару усходу 
у бель-- песьню. 1 маршам звонкім. 








Баброўня -- май -- 1936 г. 


КА 
зе КА 


(Прысьвячаю Толі) 
Пахавалі з папом і........ 
Без апекі і тут ня было -- 


Ды прыкрыўшы сырою зямліцаю 
Разышлося панура сяло... 


Ў хворым целе душа была сільная, 
Яе выжыла сьмерць без пары... 

-- Прычытала сястра надмагільную -- 
Нешта вецер шумеў у бары... 


Як хавалі, на захадзе сонейка 
Хтось чырвонаю кроўю заліў... 
Цяжка дыхала роднае гонейка, 
Руні подзьмухам з вузенькіх ніў. 


Сьпі, дружок! Над магілаю цеснаю 
Узыйдуць краскі з пралітых тут сьлёз... 
Прыдзе моладзь ня раз к' табе з песьняю, 
Кіне буйны у даль адгалосі.. 

Яд. СТАНКЕВІЧ 


Доктар Франціш Скарына і яго 
культурная праца 
З нагоды 450-лецьця яго нараджэньня 


(1486 -- 1936) 
(Працяг, гл. кн. 2(6) ,Калосься") 


Ш. Жыцьцё і асоба Фр. Скарыны. 


Паводле досьледаў Владімірова Скарына радзіўся больш- 
менш каля 1490 г. 

Гэтага прыблізнага часу нараджэньня Скарыны трымаліся 
ўсе вучоныя. Тымчасам у 1925 г. беларускі вучоны М. Шчакаці- 
хін, дасьледжваючы гэту справу, выявіў гіпотэзу, што Скарына 
радзіўся ў 1486 г. “). Шчакаціхін такім чынам ужо не аб пры- 
блізнай даце нараджэньня Скарыны гавора, але робіць спробу 
дату гэту усталіць дакладна. Свой пагляд Шчакаціхін апірае 
на падставе гэрбу Скарыны, якім было прамяністае сонца чала- 
вечага вобліку, спалучанае з месяцам, так-жа маючае выгляд. 
твару чалавека. Беларускі дасьледчык уважае, што значэньне 
гэтага гэрбу Скарыны трэба тлумачыць згодна з тагочаснай 
астролёгічнай ведай, з тагочасным разуменьнем розных сфэрыч- 
ных зьяваў. Шчакаціхін лічыць, што Скарына радзіўся ў той год, 
калі было зацьменьне сонца, якое было відаць у Полацку і вы- 
абражэньне якога сталася ягоным гэрбам. Такое зацьменьне 
было там б. ІІІ. 1486 г. Такім чынам гэты дзень і трэба лічыць 
цнём нараджэньня Скарыны. 

Нажаль бліжэй пазнацца з доказамі і выясьненьнямі гіпо- 
тэзы Шчакаціхіна ня можам, бо не ўдалося мне рездабыць таго 
нумару менскага ,Полымя" з 1925 году, у якім аб гэтым гаво- 
рыцца. Падаю гэтыя весткі на падставе Ул. Пічэты “”), які аб 
гіпотэзе гэтай, а ў зьвязку з ёй і аб часе нараджэньчя Скарыны 
так піша: ... Гіпотэза ІЦчакаціхіна вельмі цікавая і заслугоўвае 
пэўнае ўвагі. Калі яна нават, бязумоўна, і вельмі спрэчная, - 
дык усё-ж бяспрэчна правільнае прыпушчэньне, што Скарына 
нарадзіўся некалькі раней, чымся гэта вызначыў Уладзіміраў. 
Калі прыняць датай 1486 год, дык Скарыне ў момант паступ- 
леньня ў Кракаўскі Унівэрсытэт было 18 год“. 

Але ёсьць урэшце весткі -- нажаль не правераныя, -- што 
апошнім часам і сам ІЦчакаціхін пачынае траціць веру ў сваю 
гіпотэзу аб часе нараджэньня Скарыны. 


ж) М. Шчакаціхін. -- Калі радзіўся Фр. Скарына (,Полымя" 1925, М 5, 
бач. 148--152). 


ю) Ул. Пічэта, 400-лецьце беларускага друку, бач. 317--318. Менск 1926 

І так час нараджэньня Скарыны і далей астаецца толькі 
прыблізным, хоць магчыма бліжэй ён да праўды паводле Шча- 
каціхіна, як паводле Владімірова. 

Затое пэўнай ёсьць яго народнасьць і месца паходжаньня. 
Па народнасьці Скарына -- Беларус, родам з Полацку: ,/3 слав- 
наго града Полоцка", часта кажа ён аб сабе ў сваіх выданьнях. 
»Аз... нарожэныі в руском языку", так-жа аб сабе выражаецца 
Скарына ў уступным слове да кнігі Даніеля. У іншых падобных 
уступных словах завець ён гэтую ,рускую" мову сваей прырод- 
най: прірожэныі язык". А ў прадслоўі да сваей першай дру- 
каванай кнігі (Псалтыр 1517 году) Скарына аб'ясьняе сваю дзей- 
насьць на карысьць Беларускага народу: ,своей братіі Русі“, 
дзеля беларускага пісьменства, ,лаболей с тое прычыны, іжЭ мя 
мілостівый Бог с того языка на свет пусьтіл". 

А калі возьмем пад увагу пэўнасьць філёлёгіі і гісторыі, 
што і гэная мова ,руская" і гэна ,братія Русі", аб якіх кажа 
Скарына, гэта ёсьць тая-ж сяньняшняя ў сваей аснове белару- 
ская мова і той-жа сяньняшні Беларускі народ, дык ня можа 
быць у нас сумляваньня аб тым, што сапраўды Скарына вядзе 
сваю гутарку аб беларускай мове, аб Беларускім народзе і што 
ён сам Беларус ,прірожэный”. 

Якой быў веры Фр. Скарына, -- праваслаўнай, ці каталіц- 
кай, -- напэўна такжа няведама. 

Яго першае імя Юры (Георгі), знанае пераважна (хоць ня 
выключна) сярод праваслаўных, далей той факт, што, як кажа 
Владіміров у сваей монографіі аб Скарыне, у канцы ХУ стаг. 
у Полацку ня было яшчэ ніводнага каталіцкага касьцёла, а ўсе 
Палачане былі Беларусы праваслаўныя, а так-жа ўрэшце ўся 
літаратурная дзеяльнасьць Скарыны і прыгатаваньне да яе - 
прамаўляюць за праваслаўную веру Скарыны. 

З другога-ж боку, яго другое (пазьнейшае) імя: Францішак, 
імя пераважна каталіцкае, яго пастаянная лучнасьць з Вільняй 
і ўзгадаваньне ў каталіцкім Кракаве і каталіцкай заграніцай, 
а так-жа той факт, што ў ХУ і ХХІ стаг. на Беларусі былі ста- 
роньнікі уніі Каталіцкага Касьцёла з Праваслаўнай Царквой, 
якую (унію) пашыраў у нас вядомы маскоўскі ўцякач мітрапаліт 
Ізыдор, -- прамаўляюць у некаторай меры і за веру каталіцкую 
Фр. Скарыны. 

Былі і такія ўрэшце дасьледчыкі, якія ўважалі Скарыну за 
протэстанта, а гэта на тэй падставе, што ў ягоны час у Заходняй 
Эўропе а так-жа і Беларусі шырылася, як ведама, рознага роду 
протэстанцтва: гусытызм, лютэранізм, кальвінізм, соцыянізм. До- 
казам, між іншым, яго протэстанцтва было і тое, што ён іменна 
тлумачыў Біблію на жывую мову Беларускага народу, што са- 
праўды ў тым часе рабілі протэстанты для розных народаў. 

Владіміров выказаўся за тое, што Скарына быў права- 
слаўны. За ім і большасьць вучоных трымалася гэтых паглядаў. 
Пагляд гэты аднак быў нанова заквэстыянаваны ў 1925 г., калі 

навуковы рух гб Скарыне значна ажывіўся з нагоды 400-лецьця 
беларускага скарынаўскага друку. На гэты раз у справе веры 
Скарыны выразны і рашучы забраў голас успомнены Г. Лов- 
мяньскі, крытык маей аб Скарыне брашуры. Вучоны гэты ра- 
шуча выказаўся за каталіцтвам Скарыны”). Галоўныя яго доказы 
тэткія: культ сьв. Юрага, пашыраны прадусім на Усходзе, ня быў 
чужым на Захадзе і ў Польшчы. Скарына, імем Юры (вобак 
з імем Францішак) названы толькі раз у прывілеі караля Зыг- 
мунта І, выданым яму 25. ХІ. 1532. Скарына, называны колькі 
разоў па імі і прозьвішчу ў актах унівэрсытэцкіх у Кракаве 
і ў Падуі, у мэтрыцы Кароннай і Літоўскай, а прадусім у сваіх 
уласных выдавецтвах, нігдзе Юрым не завецца, а толькі Франці- 
шак. Справу гэту Ловмяньскі рашае наступным домыслам: 
.О готміагапіе гадаакі піе ігцапо. 7е5іауіаіас ўгтіапКе 2 іппуп 
рггууПеўет КгдІа Тудтипёа І, о сгёегу «пі устге5піеіз2ут, зрозігте- 
дату, 2е рггу “утіепіепіц ро га2 ріегу2у пахуізКа экогупу 4о- 
даўе оп іу: ,едгедічт еі Гатаёцт Ртапсізсут ЭКогіпа ае Ро- 
ІосКо тедісіпае аосіогет“, м рггучіеіц паёстіазі 2 апіа 22. ХІ. 
гаі Ьгак зібуеК дггесгпоссіофусВ, тоўі сп угргозі: »Чеогдіі Ргап- 
сізсіі Экогіпа де Роіос2Ко агііцт е! тебісіпае 4осісгі5“. 2 рогоУ- 


папіа Ігіжо зіе дотубіес -- канчае свае вывады Ловмяньскі -- і2 

е а е е ” зо (4 й 
м озіаёпіт «оКцтепсіе різагх рггекгесіі 5зіоўКо ,едгедіі па 
Сеогдіі”... 


Вышла, праўда, даволі зручна і дасьціпна, але каб навукова 
праконваюча, то не скажу. 

Далей той-жа Ловмяньскі, а ў 1933 годзе і кс. др. К. Кан- 
так Ў”) Скарыну залічаюць у каталікі на тэй падставе, што ката- 
ліцтва лацінскае было ў Полацку ўжо ў канцы ХУ стаг. Кантак 
аб гэтым кажа катэгорычна, нажаль не падаючы ніякіх довадаў: 
.Міедгу пафгдсопуті г2паі!агіа 5іе іаКге годгіпа ЭКогупоху, ўаК 
о іет буіадсту ітіе гпакКотііедо ўуаахсу". 

Найнавейшы доказ за каталіцкасьць Скарыны знаходзім 
у рэцэнзіі М. Войцехоўскай на кніжку Л. Абрамсвіча »С2іёегу Ууіекі 
агукагэіха ў “Мііпіе“ ““). Доказам гэтым мае быць факт, што 
Скарына, пасьля таго як кінуў друкгрскую справу, быў сакрата- 
таром і лекарам віленскага каталіцкага біскупа. Весткі гэтыя 
М. Войцехоўская знайшла ў пазнанскім меставым архіве. 

Кс. Ул. Талочка зьвярнуўся ў гэтай справе да ведамага да- 
сьледчыка гісторыі нашага краю кс. праф. др. Я. Фіялка ў Кра- 
каве. Ёдказ быў наступны: ...,Мет г7аз2сгуЁ «опіе5с, і? зуха 
ргоў. Н. Гоўтіап5кіедо у Вёепецт МІепзкіет 2 1925 г. іезі а2 
падіо рггекопуўціасу. Эіхіегагого іе? у г. 1926 (КуагігіпіК Ні- 
зіогусгпу ХІ), і2 рап аг. Ртапсізгек 5Когупа ]е5і зеКгеёгггет 
і Іекаггет Бізкира ўлІеп5кКіедо у г. 1532”. 


9) ,Віепецт“... бач. 163--164. 

же) Кз. аг. К. КапіаК -- Вегпагдупі ІРо!ізсу, паводле: Ул. Талочка--Да 
справы веравызнаньня Фр. Скарыны (, Калосьсе" 1935, кн. 3). 

зей)... Куагіаіпік Нізіогустпу“, ХІ, 1926. 

Пэўне-ж, факт, што Скарына быў у каталіцкага біскупа са- 
кратаром і лекарам прамаўляе за ягоным каталіцтвам, але ня 
так узноў рашуча і безапэляцыйна, як гэта робяць польскія 
гісторыкі. Мог Скарына быць праваслаўным і разам мець працу 
напр. у канцэлярыі біскупа і лячыць яго. Быў гэта час, палавіна 
ХУІ ст., калі вобак з рэлігійным фанатызмам у нашым краі спа- 
тыкаліся лібэральныя і толеранцыйныя адносіны. 

Ведамым ёсьць далей, што ў аднэй з праваслаўных кансысто- 
рыяў на заходне беларускіх землях сяньня працуе як урадовец ка- 
талік (з паходжаньня беларус, з перакананьня паляк). Калі-б зай- 
шла патрэба ў будучыне, гісторык гэтага каталіка на падставе 
ягонай працы ў праваслаўнай кансысторыі мог-бы ўважаць за 
праваслаўнага, але, як бачым, цалком мыляўся:б. 

Аб гэтым маглі-б вырашыць: мэтрыка і аўтэнтычныя словы 
ці чыны самога Скарыны, або яго сучасьнікаў. Пакуль гэтага 
няма -- справа веры Скарыны астаецца далей нявырашаная. 

Вырашэньне гэтай справы, пэўне-ж, мела б важнае зна- 
чэньне: яно дало-б навуцы новае аб Скарыне сьвятло. Йле гэта, 
памойму, справа другарадная. Гэтым польскім вучоным, якія так 
цікавяцца верай Скарыны і якія даволі з лёгкай рукі залічаюць 
яго ў кагалікі, робяць гэта ў пераважнай меры з матываў не на: 
вуковых, а палітычных. Яны трымаюцца старога прынцыпу: калі 
хто каталік, дык той і паляк. Папяком (і каталіком) Скарыну 
даўней лічыў Ліндэ, Лелевэль, Вішнеўскі, Крашэўскі ”), паляком 
яго ліча сяньня Ловмяньскі, Кантак і Фіялак, які кажа: ,па52 
Яг. Егапсізт2еКк ЭКогупа"... 

Для нас-жа беларусаў вера Скарыны прынцыповага зна- 
чэньня ня мае. Ці ён быў праваслаўным, ці каталіком, ці про- 
тэстантам, ці нават уніятам, што, на мой пагляд, найменш праў- 
дападобна, ён не перастае быць агульна-беларускім вялікім куль- 
турнікам, які найважнейшую на той час крыніцу прасьветы, Біблію, 
пераклаў на тагочасную жывую літаратурную беларускую мову. 

Аб бацькох Фр. Скарыны і аб яго жыцьцёвых варунках 
бадай што няведама нічога. З актаў ХУІ ст. ведама, ипіто сям'я 
Скарынаў мела ў Полацку нярухомую маемасьць і была ў зносі- 
нах з Вільняй, Чэхіяй і з Нямеччынай. 

Зносіны гэтыя мелі вялікае значэньне ў жыцьці Скарыны. 
Праз іх сям'я Скарыны мела пастаянны стык з культурай Захо- 
дняй Эўропы, а прадусім з культурным цэнтрам краёвым, Вільняй. 
З Вільні ў той час, як ужо ведаем, многія Беларусы і Літоўцы 
езьдзілі на навуку заграніцу агулам, а найбольш у польскі 
Кракаў. 

Дык вось-жа і Фр. Скарына, атрымаўшы пачатковую навуку 
дома, маючы якіх гадоў 16 -18, апынуўся там-жа. 

У рукапісных актах Кракаўскага унівэрсытэту 1504 г. гаво- 
рыцца ,брапсізси5 Сисе ае Ріосгко, 50Іўіё 2 дг.", што пабеларуску 





ж) 400-лецьце... бач. 287. 

знача: Францішак сын Лукаша з Полацка заплаціў 2 грошы. 
Гэтыя два грошы заплаціў ён, як уступную плату за унівэр- 
сытэт. 

Пасьля двух гадоў навукі ў Кракаве ў 1506 г. Фр. Скарына 
дастаў там першую вучоную ступень бакалара філёзофіі. Аб гэ- 
тым здарэньні ў жыцьці Фр. Скарыны ўспамінаецца ў тых-жа 
актах унівэрсытэту, у якіх гаворыцца, што ў 1506 г. між іншымі 
атрымаў успомненую ступень ,Ргапсізси5 ае РоіосгКо, Гііриапиз“. 

У 1506 г. Фр. Скарына пакінуў Кракаў і праз шэсьць гадоў 
негдзе вучыўся заграніцай багаслоўя і мэдыцыны. Вле гдзе -- 
няведама. Тут недзе Скарына здабыў новую вучоную ступень - 
доктара ,ехітіагут агііцт“”). Апрача навукі, Скарына прыгля- 
даўся да культурнага жыцьця Эўропы і пазнаваўся бліжэй з дру- 
карскай штукай. 

Да слаўнай у той час вучэльні залічаўся ўнівэрсытэт у Італіі, 
у месьце Падуі. Найбольш ён славіўся мэдыцынай. Вось-жа наш 
Скарына ў 1212 годзе і прыбыў сюды, дзе і здабыў -- першы 
на Усходзе Эўропы -- доктарат мэдыцыны. Пасьля гэтага Ска- 
рына зваў сябе: ,в лекарскіх науках доктор“ або ,в науках 
вызволеных і лекарскіх доктор". 

Пасьля гэтага ўзноў заціраецца сьлед Скарыны. Малады 
доктар пашоў, пэўна, пехатой дамой, да Полацка, і тут пачаў 
шукаць грашовых спосабаў, каб распачаць друкаваньне так 
патрэбных Беларускаму народу кніжак. Пабываў ён так-жа 
і ў Вільні, сталіцы Беларуска-Літоўскай дзяржавы, і пазнаёміўся 
з многімі віленскімі мяшчанамі і братчыкамі, на кошт каторых 
пасьля і друкаваў свае кніжкі. 


І вось, Скарына задумаў вялікую думку -- перакласьці ўсю 
Біблію на тагочасную беларускую літаратурную мову і надрука- 
ваць яе. 

Дабыў сабе Скарына патрэбныя рукапісы і каля 1516 году 
паехаў у Чэхію, да Прагі. Кракаў абмінуў Скарына, успамінаю- 


чы, відаць, сумны канец Фіёля. 


У 1517 г. Скарына ўжо знаходзіцца ў Празе, дзе працуе 
над перакладам біблейскіх кніг і над іх надрукаваньнем. Знай- 
шліся асобы, што памагалі Скарыне, чым маглі. Прадусім былі 


яму памоцны, як грашмі, так, магчыма, і рукапісамі і маральнай 


парадай, віленскія мяшчане: Богдан Онькаў, Якуб Бабіч і інш. 
Скарына залажыў у Празе ўласную друкарню і ў найлеп- 
шых нямецкіх майстроў заказаў зрабіць чаранкі (літары) і па- 
трэбныя друкарскія прылады. 
Кнігі выпускае Скарына ў сьвет адна за аднэй. Першым 
паявіўся найбольш патрэбны ў практыцы Псалтыр б-га жніўня 


1517 г., за ім усе іншыя. Ад 1917 да 1519 гг. - значыць за два 
гады -- Скарына ў Празе выпусьціў 22 кніжкі. 


ў) Гэта знача -- сямі свабодных навук. 

Аднак, праца Скарыны ў Празе -- па выданьні ўспомненых 
кніжак -- у 1519 г. спынілася. Відаць, не сядзелася яму там, 
цягнула яго на бацькаўшчыну. ,Л7юді, -- кажа Скарына, -- ёгдіе 
зроділіся і ускормлены суць, по бозе, к тому месту велікую ла- 
ску імаюць". Закласьці друкарства на роднай зямлі, відаць, было 
галоўнай мэтай Скарыны. 

Дык пакідае наш друкар Прагу, забірае з сабой кніжкі, 
чаранкі, друкарскія прылады і перабіраецца ў Вільню і тут 
у доме бурмістра Якуба Бабіча закладае друкарню, у якой дру- 
куе ў 1525 г. , Апостола"“ і Малую Подорожную Кніжыцу". 

І вось, на гэтых дзьвох кніжках нажаль іспынілася ў Вільні 
друкарска - выдавецкая і літаратурная дзеяльнасьць Скарыны. 
Што за прычыны? Напэўна няведама, але мусіла іх быць многа 
і рознага роду. 

Між іншым ня спрыялі працы Скарыны яго асабістыя ва- 
рункі. Ён абяднеў у Вільні цалком. Брат Скарыны, Іван, з якім 
Франпішак меў супольную маемасьць, заблутаў свае справы, 
а гэтым самым і матар'яльнае палажэньне свайго брата. Пача- 
ліся судовыя працэсы, якія мала таго, што адрывалі Скарыну 
ад культурнай працы, але давялі да таго, што маемасьць яго 
была сканфіскавана. Судовая цяжба цягнулася ад 1529 да 1532г. 

З успомненай рэцэнзіі М. Войцехоўскай у ,КучагаіпіКи Ні- 
зіогусгпут“ даведваемся яшчэ, што брат Францішка Скарыны, 


Іван, гандляваў у Пазнані скурамі. У 1529 г., калі Іван памёр, 


Францішак прыбыў у Пазнань. Пасьля брата асталося шмат ску- 
раў і даўгоў. Франціш узяў з іх сабе 2.500 за доўг (11 коп лі- 
тоўскіх грошаў), які яму быў вінен Іван. 

У сакавіку 1532 г. Фр. Скарына апынуўся ў пазнанскім ва- 
строзе за даўгі брата Івана, які быў вінават двум жыдом 412 зл. 
польскіх. Каралеўскі загад арышту Скарыны падпісаны 19. ІІ. 
1532 г. 

Аб гэтым здарэньні даведаўся Раман Скарына, які быў у той 
час у Гданску. Ён у красавіку прыбыў у Пазнань і стараўся 
аб звальненьні Францішка. Звальненьне наступае ў палавіне 
чэрвеня. 

30-я гады ХУІ ст. самы цёмны пэрыяд у жыцьці Фр. Ска- 
рыны. Крыху яго асьвятляюць дакумэнты Коенігсбэрскага архі- 


ву, апублікаваныя Мілавідавым “). Гэтыя дакумэнты, пісаныя 


ў лацінскай мове, ад прускага караля Альбрэхта. 
Першы дакумэнт з 16. У. 1530. У ім Альбрэхт паведамляе 
віленскага ваяводу Гаштольда, што Скарына перасяліўся ў Кое- 


нігсбэрг, але што розныя прыватныя справы, жонка і дзеці, па- 


кінутыя ў Вільні, прымушаюць яго зноў вярнуцца сюды. З гэтай 
прычыны кароль просіць ваяводу дапамагчы Скарыне ў яго 
справах. Другі дакумэнт, з тэй-жа датай, ёсьць прапускны Ліст, 


або пашпарт для бесперашкоднага пераезду Скарыны. Трэці 


аа анна 


ў)  Известія Отд. Р. Яз. и Слов. Р. Нк. Н. 1917, кн. 2, 221--226. 

дакумэнт з датай 18. У. 1530 г. -- гэта ліст Альбрэхта да Вілен- 
скага Сэнату. Кароль, адпускаючы Скарыну назад у Вільню 
з прычын сямейных, просіць Сэнат быць справядлівым у адносі- 
нах да яго і зьвярнуць яму сканфіскаваную ў яго маемасьць. 
Чацьвёрты дакумэнт з 26. У. 1530 г. гэта ўжо абвінавачваньне 
каралём Скарыны. У гэтым дакумэнце кароль зварачваецца 
да Ваяводы Гаштольда са скаргай на Скарыну, што ён забраў 
аднаго жыда, які быў у Альбрэхта доктарам і адначасна друка- 
ром, і што гэтым Скарына зрабіў яму, каралю, вялікую шкоду. 

Можна дагадвацца, што Скарына забраў з сабой гэнага 
жыда -друкара, каб прадоўжваць сваю выдавецкую працу і па- 
сьля 1525 г., гэта знача пасьля выданьня ў Вільні , Апостала“ Ў). 

А вось апошнія найнавейшыя весткі аб Скарыне, якія зда- 
быў праф. “Флоровскій у Празе. У Вільні Скарына прабываў 
ад 1530 да 1534 г. У 1534 г. Вільню пакінуў і прыбыў у Прагу. 
Быў тут надворным лекарам караля (Фэрдынанд І Габсбурскі -- 
1527 -- 1564). У Празе аставаўся аж да сьмерці. Памёр там-жа 
ў 1551 г. 

Астаецца аднак нявыясьненым, як Скарына, прабываючы 
паводле праф. Флороўскага ў Вільні ад 1530 да 1534 г., у 1532 г., 
паводле вестак М. Войцехоўскай, апынуўся ў пазнанскім вастрозе. 
Але гэтая няяснасьць, на мой пагляд, хутчэй херактару праўнага, 
як фактычнага. Паехаў Скарына ў 1532 г. у Пазнань у справах 
даўгоў брата і там быў прыарыштаваны. 

І так бачым, што за апошнія дзесяць гадоў навука здабыла 
аб Скарыне некаторыя новыя і дужа цэнныя весткі. Вднак шмат 
што і далей з жыцьця Вялікага гэтага Беларуса астаецца няве- 
дамым. Йле ідэі яго нам добра ведамы. Пасьля доўгіх ліхалець- 
цяў Беларускага народу, пасьля доўгай яго сьпячкі, ідэі Скарыны 
ўваскрэсьлі да жыцьця нанова і жывуць сяньня сярод нас. 

Астаткі друкарні Фр. Скарыны ў 1975 г. перайшлі да Мамо- 
нічаў у тэй-жа Вільні, каторыя дзлей друкавалі беларускія кніжкі. 
І сяньняшняе друкаваньне беларускіх кніжак -- далейшы этап 
магутнай ідэі Скарыны, ідэі служэньня Беларускаму народу. 


ІУ. Ідэовасьць працы Фр. Скарыны. 


Фр. Скарына, як беларускі патрыёт і чалавек усестаронна 
асьвечаны, гараваў горам свайго народу і цешыўся яго радась- 
цяй і шчасьцем. Ён заўсёды ясна бачыў усе недастаткі культур- 
нага жыцьця Беларускага народу, а бачыў іх яшчэ ясьней, калі 
раўнаваў сучаснае яму жыцьцё Беларусі з жыцьцём заходняй 
Эўропы. 

Ідэовы аднак бок культурнай працы нашага вялікага Ска- 
рыны, з прычын палітычных той-жа Ловмяньскі асьвятляе тэн- 


9) М. Піотуховіч -- Фр. Скарына (400-лецьце.. 169--170). 

дэнцыйна і старонна. .Рггурізучапіе ЭКогупіе раігіоўугти ги5Кіе- 
до -- кажа ён -- сгу гатйоўапіа о гозКкіедо ўіегука, оріега з5іе 
па піерогозцтіепіц. Рггесіе? РзаНег2, Кібгу ЭКогупа рггегпасга! 
до пацкі сгуіапіа і ЧоБгедо ,точіепіа" 27о51аі “у4апу у с-5іоУ. 
іегука, гоўпіе? Маіаўа роасгогпаўа Кпігіса, Кібге] туш ўзКагціе, 
ге тіаіа 5іц2ус роагогпут, ўаКо тояІіеупіК. Міе гизКі уорес 


іедо аіе с-5іох. іегук рорціагугоўа! ЭКогупа! РіІасгедо ўеапак 


(ак стхе5іо узротіпаі оп о гизКіт ўегуКи, 4Іастгедо тохіі, 2е ўед- 
пут 2 роўоабу ўудапіа Віб!іі ро гиз5ку Буіо іо, 2е 5іе , 1 гизкіт 
іегукц игодгй'? 2іо2уіу з5іе па іо дЎіе рггусгупу. 

Ггокагпіа ЭКогупу, ак рггечагпіе іеао годгаўіц гаКіаау, ўе2е!і 
Буіа м іпіепсіасй рггедзіебіогсоў ріасбоўКка Кциіцгаіпа, іо па агу- 
діт або па іггесіт ріІапіе. Рггефеўс2узіКіет га5 Буіа опа рггед- 
зіеріогеічет досподоует. ЭКогупа рога дгіаіаіпозсіа муаачпісга 
пісгет з5іе піе 27а2гпас2уі па роіц 2гусіа цтузіоўедо, піе тату ро- 
фоабу ао иугагапіа до та 5уіадотедо 52егтіегга о5уіаіу па гіе- 
тіаср гозкіср, ўзіеру і гаткаіесіа до жучачпісіу піе 2аўіегаўа 
апі 5Іадц тузіі огувіпаіпе], за пагасіа а сгебсіеў ріадіаіет 2 різт 
згеапісфіесгпусі аціюгоУ спггезсі]апзКіср. ПМіе 2 рорцдеКк сумі!і- 
тгасуўпусі 2аіогу! оп агуКкагпіе, Іест 4Іа гаорусіа таіаіки, сросіа? 
тіаі гцреіпе ргауо росб!ербіас зобіе, 2е з5іе ігцд2і 4іа ,4орга ро- 
зроІіедо“. Коўпіе? піе 4Іа ідеаіпусі, Іес2 4Іа таіегіаіпусп ў2діе- 
абу Гіпап5зоуа! паКІаа ргазКі тіез2сгапіп “ПепзКі Вор4ап ОпКкКохіст. 
Тггера іе? ргтугпас, 7е рггедзіерісгзіжо Буіо таКгоіўопе па 527егоКа 
зКаіе, зКого ро ігап2ІоКасіі Чо “Мііпа 27аіо7опо іат пае: раріег- 
піе. МагипКіет рочодгепіа ўу4аўпісіжа Буіо цргтузіерпіепіе до 
4Іа Ічд7і розроійусЕ, ўаК зіе зат ўугага ЭКогупа. ЧзПоўаі оп ао- 
ріас сеіц, жргоўаага]ас ги5Кіе 2гмто!у, Мутасгас хугатгу сіетпе 
і піегготитіаіе, рорггедага]ас Кзіеді узіераті, таіасеті 2аісіеге- 


зоў/гас і гаспесіё «о ІеКіцгу стуіеіпіКка. Міе до5с па іет, гдору“а- 


зіе оп па 5ці депегіз геКІіате і пагуўа зе ўу4аўпісёка ,ги5Кіе- 
ті“, спосіа? ўуІко піерггуўагпут чагипкот гауўагіесгас паіезу, 2е 
руту опе гцизКіеті РаКіус2піе піе г ітіепіа. Те ,гизКо5С” рггегпа- 
сгопа 4Іа 5зро!естеп5іча, піе 2гпаіўаседо іетгука с-5іоу., роакге5!а 
дорбіпіе), пі? мурааа, 5аагас, ге г4оредгіе іа агода стгуіеіпікКоў, 
гаспесопусп рорпІагпоссіа хуКіадч Міеіізту іи2 дозуе доўоабу, 
?е зат оп адрбаі Багато таіо о гу5Кі срагаКіег зуусп фучаўпісі“. 

2. агидіе] 5зітопу, редас КабюІ.Кіет, цугага! га зіозоўпе узКа- 
гас па роўоду ўуапіа Різта 5У. ;у/ гизКіт ўе2уки"“, со тодіо аго- 
2іс рггукгеті КопзеКуепсіаті, іе5іі піе у Ргад2е, іо ро роўтосіе 
Зо Кгаіч, 2 Кібгут 5іозцпКох піе 2егуа!. Тіцтасту хіес, 27е ўе5і 
гизіпет, 2е ]е2ук ги5Ккі ]е5Ё іедо годоўіут, ге спее 2агпаі]отіепіа 
зуе] Бгасі -- Кц5і 2 Різтет 5у/. зКІапіа до до родіесіа ўуЧаўпіс- 
Сма у; іўеў ўе2гукц“ “). 

Вось на якіх падставах Ловмяньскі адмаўляе нашему Ска- 
рыне ідэовасьці. Адмаўляе ён яе на падставе чыстых суб'ектыў- 


“) Віепецт... 175--176. 


Заасанааьзасааасазасааааскт ак асалач рат 

ных вымыслаў, якія яўна стаяць у супярэчнасьці з фактамі вялі- 
кай культурнай ідэовай працы Скарыны, у супярэчнасьці з сла- 


вамі самога Скарыны аб гэтай працы і ўрэшце ў супярэчнасьці 


з самымі сабою. Тое ўсё, што Ловмяньскі вышэй сказаў проціў 


ідэовасьці і патрыотызму Скарыны, фактычна больш прамаўляе 


за, як проціў. Гэнае ягонае , проціў" ярка тэндэнцыйнае і беспад- 
стаўнае. Калі-б Скарына зрабіў тое, што ён зрабіў, для польскай 
культуры, дык быў-сы дужа ідэовы і патрыот, а затым, што ён гэта 
рабіў для беларускай культуры, дык ён гандлёвы дзялец і толькі. 


Разважаючы так, як Ловмяньскі аб Скарыне, можна было-б 
ня ўбачыць ідэовай, высока патрыотычнай старыны ані ў слаў- 


ных літоўскіх нашэльнікаў кніг (,Кпудпебаі“), што друкавалі лі- 


тоўскія кніжкі ў Літве Прускай і разносілі іх па ўсей Літве іншай, 
ані так-жа ў ва ўсіх тых нашых сучасных і мінулых выдавецтвах, 


якія нясьлі і нясуць асьвету, беларускую нацыянальную сьведа- 


масьць і беларускі патрыотызм. Сказаць, што гэта ўсё было ро- 


блена даўней і робіцца цяпер для матар'яльнага зыску, было-б 
яўнай недарэчнасьцяй. 


У. Мова Скарынаўскіх друкаў. 


У якой меры можна лічыць мову Скарыны беларускай, шмат 


дае сьвятла Язэп Воўк-Левановіч“). Вось ягоныя думкі. ,Школь- 


ная асьвета ў Скарынаўскую эпоху насіла чыста царкоўны ха- 
рактар: ў школах Беларусі і Украіны вучылі мовы не белару- 
скай і не ўкраінскай, але царкоўна - славянскай. Для гэтай мэты 
ўжывалі пераважна Псалтыр і іншыя біблейныя і агулам набож- 
ныя кніжкі. У выніку гэтага царкоўна-славянская вымова і словы 
як у гутарцы людзей, так іў пісьме мяшаліся з жывой народнай 
мовай. Але і жывая мова ў людзей граматы, у людзей гдукава- 
ных так-жа рожнілася ад мовы народу, ад мовы масаў, як гэта 
бывае іцяпер. Жывая мова людзей адукаваных мусіла быць пе- 
расыпана славамі царкоўна-славянскімі, якія ў народзе былі мала 
ведамы, або і сусім няведамы. У гэткай жывой беларускай ці 
ўкраінскай мове, у мове людзей граматы, і пісаліся розкыя гра- 
мадзкія акты і граматы. 

Сусім не такая мова кніг тае-ж самае эпохі, але царкоўна- 
рэлігійнага зьместу. Гэтыя кнігі напісаны або сусім у чыста 
царкоўна - славянскай мове, або ў царк.-слав. мове з большай 
ці меншай дыялектычнай ахварбоўкай -- беларускай ці ўкраін- 
скай -- у залежнасьці ад месца напісаньня. 

Такая самая мова і ў выданьнях Фр. Скарыны; як паказвае 
аналіз, гэта ў большасьці царкоўна - славянская мова з моцным 
элемэнтам жывой беларускай мовы і з сьлядамі пітаратурнага 
ўплыву чэскай і польскай мовы" 9“). 


ая 


7) Я. Воўк-Левановіч -- Мова выданьняў Фр. Скарыны (400-лецьце...). 
“Ж) Там-жа, бач. 263. 

Далей чытаем у Воўк-Левановіча: ,Маючы на ўвазе даць 
праваслаўнай беларускай царкве і народу мала вядомыя ім кнігі 
сьв. пісаньня ў богаслужбовай мове, Скарына блізка цалкам пакі- 
нуў нязьменнымі тэксты Апостала 1525 г. і Псалтыру 1917 г., бо 
меў іх пад рукою ў царкоўна-славянскай мове, а адрыўкі з ста- 
разаконных кніг з царк.-слав. парэмейніка (выпісы, Яд. Ст.) толькі 
паправіў з чэскім тэкстам бібліі 1506 г., г. знач., пераклаў з чэскай 
мовы толькі тое, чаго ня меў пад рукамі ў царк.-слав. мове... Ў). 

»"Выложил" - кажа Скарына. , Нам здаецца, што ён хутчэй, 
па сутнасьці справы, меў мэтай не пераклад цалкам, а толькі пе- 
раклад няясных і незразумелых слоў і выразаў царк.-славянскіх 


і грэцкіх... 
»Повелел есми Псалтырю тиснути рускими словами а сло- 
венским языком". ,Сэнс гэтых слоў мы можам, у вагульным, па- 


шырыць і на ўсе выданьні Скарыны... 

»Гэтак мы можам быць пракананымі, што Скарына, выдаючы 
свае кнігі ,людзям посполитым к доброму научению", клапаціўся 
толькі аб тым, каб, не зьмяняючы царкоўна - славянскай асновы 
тае мовы, якая была пашырана ў рэлігійным ужытку праваслаў- 
ных беларусаў, даць рэдакцыю багаслужэбных і рэлігійных кніг, 
зразумелую для сваіх чытачоў" Ў“), 

З гэтага якраз і вынікае той беларускі патрыотызм і тая 
ідэовасьць Скарыны, аб якой гаварылі мы ў папярэднім разьдзеле, 
а якой пярэча Ловмяньскі. 

Урэшце, кончыўшы свой агляд мовы Скарыны, Воўк-Левановіч 
так кажа: , Такім чынам, пазнаёміўшыся з асаблівасьцямі фонэтыкі 
і морфолёгіі Скарынавай мовы (што я для нястачы месца пра- 


пускаю, Вд. Ст.), мы бачым, што царкоўна-славянская аснова яе 


пад напорам жывога моўнага мышленьня -- можа самога Скары- 
ны, як рэдактара, а можа й друкароў -- прарываецца і паказвае 
нам такія гукі і формы, якія мы чуем у беларускай мове ў нашы дні... 


»7Кывая беларуская мова эпохі Скарыны ў большасьці сваіх 


характэрных рыс -- фонэтычных, морфолёгіі і слоўніка -- была 
такою, якою мы яе ведаем цяпер" “““). 


УІ. Значэньне працы Фр. Скарыны. 


Значэньне Фр. Скарыны для беларускага народу вялізарнае. 


Скарына -- прадвесьнік беларускага сучаснага адраджэньня. 
Праўда, па ўздойме падышоў заняпад і толькі аж у ХІХ ст. узноў 


аджыла беларуская нацыянальная думка. Але тут былі прычыны 
палітычнага вонкавага характару. 
»Здаецца, што цяпер ужо ня прыходзіцца даводзіць таго 


?) Там-жа, бач. 267. 
27) Там-жа, бач. 268. 
“к Там-жа, бач. 282, 283. 

і мову Беларусі належыць тым гістарычным падзеям, што зьяві- 
ліся вынікам унутраных палітычных і нацыянальна - рэлігійных 


узаемаадносін на соцыяльна - экономічным грунце ў Літоўска- 


Беларускай дзяржаве; гэныя падзеі прывялі да таго, што Літоў- 


ска-Беларуская дзяржава страціла спачатку сваю сувэрэннасьць, 


а пасьля і культурна-нацыянальную самастойнасьць, падпарадка- 
ваўшыся й палітычна й культурна Польшчы. Ня будзь гэтых па- 
літычных падзей, не падлягае ніякаму сумненьню, што афіцыяль- 


ная і кніжная беларуская мова дачакалася-б сваіх рэформаў, якія 


давяршылі-б справу, пачатую Скарынай, -- справу збліжэньня 
кніжнай мовы з жывою беларускай моваю. Толькі палітычныя 
падзеі былі прычынай таго трагічнага здарэньня, што беларуская 
літаратурная мова, замест таго, каб рэфармавацца на здаровых 
асновах тіпітиут 200 год таму назад, стала на гэты шлях толькі 
ў нашыя дні“ ”). 

Сапраўды меў Скарына пачуцьцё нацыянальнае. ,У сярэд- 
ніх вякох панавала адзіная космополітычная культура; гуманістыя 
выяўляюць вялікую цікавасьць да нацыянальных адзнак. Ужо 
Дантэ, які стаіць на рубяжы сярэднявечча і рэнэсансу, у сваім 
трактаце ,ае уоідагі еІодціо" даводзіць, што жывая італьянская 
мова вышэй за мёртвую лацінскую. Па яго сьлядох ідуць Пэт- 
рарка, Боккачыо і іншыя; не пакідаючы мовы лацінскай, яны 
шырока карыстаюцца жывой народнай гутаркай. Падобна ім 


і Францішак Скарына ў сваім перакладзе сынтэзуе элемэнты 


мёртвае царкоўна - славянскае мовы і жывое беларускае гутаркі. 
У нашага дзеяча мы знаходзім выразы нацыянальнае сьвядома- 
сьці“ 99). 

І так, Скарына -- гэта прадвесьнік беларускага сучаснага 
адраджэньня, гэта лучнік беларускай мінуўшчыны з сучасным 
беларускім нацыянальным жыцьцём. 


Словам, Фр. Скарына, як вялікі культурнік, даў Белару- 


скаму народу ўсё, што мог, а мог дужа многа, бо паклаў асно- 


вы ізрубы пад народны беларускі дом, будаваньне якога сяньня 
Беларускі народ, паводле ўзораў свайго вялікага сына, івядзець 


далей. 





7) Яз. Воўк-Левановіч -- там-жа, бач. 264. 
“б М. Піотуховіч -- Фр.іСкарына (400-лецьце, 178--179). 

Др. Ст. ГРЫНКЕВІЧ 


Псыхоаналіза і праблемы - 
літаратурныя і грамадзкія 


Псыхоаналіза зьяўляецца сяньня асобным дзеля самое сябе 
сьветам, як кажа адзін з аўтараў. Ды сапраўды, няма ніводнае 
з галінаў праяваў псыхічнага жыцьця, якая:б ня мела большага 


ці меншага кантакту з навукаю Фрэуда. Замінаю найболь- 
шаю дзеля прыйма ці прадстаўленьня псыхоаналітычнае тэорыі 


ня будзе аднак вялікі абойм яе, а нашыя да яе адносіны. На- 


вука Фрэуда, калі і спыніцца толькі на адной старане ейнай, 


а мяноўна на мэтодзе досьледаў, дык ітутка яна адрозьніваецца 


ад кожнае іншае тэорыі ці мэтоды, шта закранае ў нас асаблі- 
выя староны асабовасьці. Выклікае яна ў нас цэлы камплекс 
настрояў пачуцьцёвых, дзякуючы чаму прападае ў нас аб'ектыў- 
ны падыход да зьявішчаў і сытуацыяў. Пачынаем ацэніваць 
факты абстрактныя, аб'ектыўныя, з гледзішча моралі, рэлігіі, 
якасьці грамадзкае іг.д. У першую-ж чаргу тэорыя псыхоаналі- 


тычная закранае ў нас той вельмі зложаны сьцяг працэсаў, які 


абхопліваем аканчальна паймом жыцьця сэксуальнага. Дык дзеля 
таго гаварыць аб псыхоаналізе, нат” з гледзішча навуковага, гэта 


нешта іншае, як прыкладам гутарка аб тэорыі пазнаньня ці зноў 


аб вельмі заблытанай тэорыі аканамічнай. 
Я вельмі добра гэта ўсенька разумею і дзеля гэтага прымаю 
загадзя шматлікія закіды, якія могуць мяне сустрэнуць са стара- 


ны чытача, калі ніжэй буду гаварыць аб НеКАТОВАЙ старонах 


псыхоаналізы. 


Навука Фрэуда гэта сяньня сыстэма, сыстэма суцэльная, 
якая базуецца ў першую чаргу на гэніяльным уяўленьні, сапраў- 
днасьць каторага пацьвярджала і пацьвярджае далей жыцьцё 
ў сфэры патолёгіі адзінкі і грамады, найбольш ярка ў нэўрозах, 
а далей амаль што не ва ўсіх галінах праяваў псыхічнага жыцьця 
агулам. 

Маючы наўвеце прадставіць адносіны і ўплыў псыхоаналізы 
на літаратуру і на зьявішча грамадзкага жыцьця, немагчыма аб- 


мінуць, прынамся ў кароткім нарысе, гістарычнага разьвіцьця 


навукі Фрэуда і тых ейных найважнейшых асноваў, якія сяньня 
зьяўляюцца магутнаю здабычаю думкі чалавецкае. Інакш можна 
было-б баяцца, што апынімся бяз фундаманту, на якім, як заў- 
сёды, стаіць кожная будыніна. 


Псыхоаналіза, інакш як кажуць навука Фрэуда, або яшчэ 


прасьцей -- фрэудызм, злучана вельмі стульна з асобаю тварца, 
з Фрэудам як чалавекам, з ягонаю расаю, паходжаньнем, гра- 
мадзкім становішчам і г.д. Паказываюць, як пачынальнікаў псы- 

хоаналізы Нітшага, Шопэнгаўэра, Гэрбарта, аднак ня зусім пра- 
вільна. І назоў псыхоаналізы нікаторыя хацелі-б спалучыць 
з прозьвішчам Жанэта, францускага псыхолёга, і Юнга. Юнг 
аднак быў хутчэй вучнем Фрэуда, а калі з Жанэтам мае Фрэуд 
некаторыя мамэнты супольныя, дык усёж-такі псыхоаналізу, як 
мэтоду лекаваньня а далей як асобны род псыхолёгіі ці нат фі- 
лёзофіі жыцьця, дала школа Фрэуда. 

Асяродзішча жыдоўскае Фрэуда, у якім ён радзіўся, вельмі 
характэрнае дзеля разьвіцьця падзеяў ягонае навукі. Нд самае 
раньняе моладасьці, будучы жыдом, бачыў ён сваю нейкую 
апрычонасьць, тую іншасьць, аб якой калі ў заходняй Эўропе 
і не гаворыцца, дык аднак якую ўсе ня гледзячы на ўсенька 
вельмі добра чуюць. Гэныя вось расавыя свомасьці, побач маг- 
чыма са свомасьцямі свайго характару, далі маладому Фрэудаві 
тую незалежнасьць ўнутраную на пагляды, настроі, вгладаючыя 
грамадзянствамі ці навуковымі тэорыямі. Ад вельмі раньніх га- 
доў цікавіцца псыхолёгіяю. Будучы маладым лекарам знаёміцца 
ў Францыі з найбольш тады моднымі і шырока вядомымі вог- 
нішчамі досьледаў псыхолёгічных у клініках ІЦаркота і Бэрн- 
гэйма. Вяснуўшыся ў Вену наладжывае блізка супрацоўніцтва 
з Брэўэрам, адным з лекараў-нэўролёгаў. З гэным Брэўэрам 
даглядалі супольна за адною хвораю, папулярнаю ў літаратуры 
ў сувязі з тым, што якга гэная хворая пачала ў пэўным сэнсе эру 
прыхоаналізы. 

Хворая мела праявы нэўрозы, вядомае пад назоваю гістэ- 
рыі. Не магла яна між іншым хадзіць, зусім абнядужгная ляжала 
ў ложку, не магла нічога есьці, хаця ўсе органы цела былі быц- 
цам здаровыя, значыцца нармальнае абсьледаваньне цела не ма- 
гло паказаць на тое, каб нейкі з органаў быў пашкоджаны 
ў сваёй дзейнасьці. Вось Фрэуд з Брэўэрам спрактыкавалі 
на хворай новы спосаб лекаваньня, а мяноўна выклікалі ў яе 
гыпнозу і ў сьне гыпнотычным давалі магчымасьць рэагаваць 
на ўспаміны, калі асабпіва ўспаміны былі афарбованыя пачуць- 
цёва ад'емна. І цікава, што шмат якія з праяваў хворасьці па- 
сьля такое неабмяжованае нічым рэакцыі прападалі бяз сьледу, 
а знача хворая здаравела, прападгла абнядужаньне, заміны пры 
глытаньні і г. д. 

На асноведзі ўжо гэнае аднае хворае паявілася новае разу- 
меньне нэурозаў у Фрэуда. Кожнае неадрэгаваньне зьявішча, 
якое было нямілым з тых ці іншых прычынаў, не прападае бяз- 
сьледна, а толькі хаваецца для нашае сьведамасьці, загнанае 
ў нясьведамасьць ці падсьведамасьць, залежна ад сілы ад'ем- 
нага афэкту, выкліканага ў дадзенага чалавека. І вось гэныя 
выціснутыя ў ,падпольле" перажываньні не сядзяць спакойна 
ў нясьведамасьці, а стараюцца прашмыгнуць у актуальную, 
значыцца сьведамую, плошчу працэсаў псыхічных пад нейкаю 
іншаю формаю. Дзеля гэтага яны будуць часта зусім незразу- 
мелыя. 

Жыцьцё поўніцца такімі прыкладамі. Кожны з нас могбы 
часта бачыць на сабе гэткае зьявішча. Дзеля ілюстрацыі дам 
такое здарэньне. 

Малады чалавек ідзе ў манастыр. Рупіцца ён аб сваю ду- 
шу, спадзяецца ў духоўным стане знайсьці магчымасьць праца- 
ваць для свайго народу. Ў манастыры бачыць ён ад першых 
дзён вялікае разыходжаньне гаміж ідэалам, аб якім лятуцеў так 
доўга, а сапраўднасьцю. Замест справаў боскіх, сустрэнуў ён 
штодзенных людзей, занятых, як усюды, штодзеннымі патрэбамі, 
клапотамі. Да таго разыходжаньне паміж моральлю афіцыяль- 
наю а сапраднасьцю. Хацеў-бы пратэставаць, крычаць, што ўсё 
гэта ня так, як ён сабе ўяўляў, ня тое, чаго ён спадзяваўся. 
Пратэст мог-бы ён выказаць між іншым такім спосабам, што па- 
кінуў-бы манастыр і вярнуўся-б да жыцьця нармальнага. Ня так 
зноў гэта лёгка зьдзейсьніць. Што скажуць на гэта маці, сваякі, 
знаёмыя, -- падумаюць, што ён уцёк дзеля нейкіх мяркаваньняў 
няпрыгожых! Да таго-ж ён сапраўды хоча астацца манахам, ба- 
чыць тутака свой поклік жыцьцёвы. Пе дапускае дзеля гэтага 
да свае сьведамасьці на'т і думкі аб выхадзе з манастыра. 

Доўга ня ждучы, наглядаем у гэнага чалавека нейкія незра- 
зумелыя праявы, якія аканчальна даводзяць маладога манаха да 
лекара. Калі апыніцца ён толькі ў царкве, значыцца на месцы, 
дзе сьвядома хоча працаваць і дзе маніцца паводле сваіх плянаў 
і мяркаваньняў спагнаць усё жыцьцё, дык вось на тым месцы 
пачынае ў яго мосна біцца сэрца, круціцца ў галаве і кожны 
раз трэба яму пакінуць сьвятыню. За парогам сьвятыні ён зноў 
здаровы чалавек. 

Сытуацыя такая вельмі цяжкая псыхічна і на пагляд незра- 
зумелая. Сам хворы не разумее нічога, што з ім робіцца. Ве- 
даючы ўсё тое, аб чым было гаворана вышэй, ды помнячы 
аб існаваньні нясьведамасьці з яе праявамі і незалежным 
ладам, пёгка можам усё сабе паясьніць. Чалавек гэны дзякуючы 
сваёй хваробе зьдзейсьняе тое, чаго зрабіць ня мог, зьвязаны 
сваімі плянамі жыцьцёвымі, мяркаваньнямі нацыянальнымі, сямей- 
нымі і г.д. Кандыдат у манахі, разачараваўшыся ў сваім покліку, 
рэалізуе ў сваёй хваробе тое, чаго ня мог зрабіць сьведама. ЎЯго- 
ная ж хвароба робіць абсалютна немагчымым далей аставацца 
ў манастыры!.. 

Крыху даўжэй я спыніўся над прыкладам дзеля ягонае пра- 
сьціні і адначасна паўніні мэханізмаў вельмі характэрных дзеля 
зразуменьня псыхоаналізы. Бачым на ім, як ня трэба лепш, 
аснаўны факт у псыхоаналізе, а мяноўна прысутнасьць у нас 
нясьведамасьці і амаль што непераможны ейны ўйлыў на ўсё 
жыцьцё. Бязумоўна, шмат якіх са здабычаў Фрэуда сяньня 
ня выклікаюць у. нікога сумліваў, дык і пацьвярджэньне існа- 
ваньня ў нас нясьведамасьці ня толькі нас ня дзівіць, а сэта 
нешта зусім дзеля ўсіх зразумелае. Сорак гадоў таму назад гэта 
была рэвэляцыя і не малая рэвалюцыя ў псыхолёгіі. 

Фрэуд паставіў пытаньне, чаму гэта шмат якіх перажы- 
ваньняў вельмі цяжка прыпомніць. Паясьняе ён, як лёгка з вы- 
шэйпададзенага прыкладу зразумець, што прыпомніць цяжка 
тыя факты, якія дзеля тых ці іншых прычынаў маюць нямілую 
дзеля нас ахварбоўку. Найчасьцей гэныя перажываньні далёкія 
і хаваюцца ў дзіўячых гадох. Хаця мо” крыху і дзіўна чуючы 
такі сказ, аднак гэта факт. 

Новым этапам у разбудове тэорыі псыхоаналітычнае была 
спасьцярога, што большасьць выціснутых у нясьведамасьць пе- 
ражываньняў мае характар сэксуальны. Зразумела, што такая 
пастаноўка справы выклікала вельмі гарачы пратэст, у першую 
чаргу, у сфэрах лекарскіх, з якімі Фрэуд падзяліўся сваімі спа- 
сьцярогамі. Як сам Фрэуд расказывае ў сваіх успамінах пасьля 
першае лекцыі на гэную тэму пачуў ён амаль што не ў даслоў- 
ным сэнсе, як паміж ім і слухачамі вырасла пропасьць, усе адхі- 
нуліся ад яго, ніхто не хацеў з ім гаварыць, ніхто аб нішто ня 
пытаў. Глядзелі ўсе на яго быццам на каналію... 

Трэба сказаць, што такія адносіны да псыхоаналізы можам 
сустрэнуць часта і сяньня. Фрэуд адчак ведаў такую атмо- 
сфэру ўжо раней, калі чалавек пакрыўджаны несправядліва аб- 
сьмейваецца сваімі ворагамі, -- дык цяпер ён не паддаўся пры- 
тгнечанасьці. Бадзёра працуе далей. Пакрысе знаходзіць пры- 
хільнікаў. Далучаюцца да яго людзі старэйшыя, людзі з вялікаю 
практыкаю жыцьцёваю і ведаю клінічнаю, якім новае насьвя- 
тленьне зьявішчаў у псыхіцы чалавека рабіла зразумелымі шмат- 
лікія праявы ў галіне хворасьці. Далучаюцца да яго швайцарскія 
псыхіятры Блеўлер і Юнг. Вучні ягоныя наладжываюць саюз, 
выдавецтва псыхоаналітычнае, якое мае наўвеце распаўсюджы- 
ваньне здабычаў новае навукі. У далейшых гадах наглядаем па- 
між вучнямі разыходжаньні, разломы (Вдлер, Юнг), аднак тэорыя 
з Вены разыходзіцца па сьвеце і псыхоаналіза мае спагаднікаў 
на міжнародным грунце на некалькі ўжо гадоў перад вайною. 
З пачатнае мэтоды лекаваньня вырастае навука, абхопліваючая 
ўсе праявы культурнага жыцьця. Трэба сказаць, што нат сым- 
патыкі і прыхільнікі фрэудызму бачаць заняпад навукі Фрэуда 
ў апошніх некалькінаццаці гадах ягонае дзейнасьці. Кажуць, што 
сыстэма заялавела, зрабілася вельмі аўторытатыўнаю, што з тэо- 
рыі навуковае вырасла нешта быццам сэкта рэлігійная і г.д. 
Не ўваходзячы бліжэй у ацэнку апошніх мамэнтаў, трэба ска- 


заць, што бязумоўна цэлы сьцяг фактаў падчыркнутых Фрэудам 


зьяўляецца аснаўною здабычаю сучаснае культуры. 
Жыцьцё ў насьвятленьні псыхоаналізы мае асаЭлівы зьмест. 


Жыцьцё будзе ігрою імпульсаў і ў першую чаргу імпульсаў сэк- 


суальных. Імпульсы гэныя паводле Фрэуда маюць дзеці ўжо 


ад найменшых гадоў свайго жыцьця. Першы пэрыяд гэных ім- 
пульсаў праяўляецца ў аўтоэротызьме, хутка аднак яны перахо- 
дзяць на людзей з найбліжэйшага асяродзішча, значыцца на баць- 
коў, івыклікаюць даволі хутка камплекс Эдыпа. Паймо камплексу 

Эдыпа вельмі важнае дзеля далейшага разьвіцьця тэорыі псыхо- 
аналітычнае і зьяўляецца свомасьцю дзеля яе вельмі характэр- 
наю. Прыняць за аснаўны закон існаваньне камплексу Эдыпа 
на нармальным шляху разьвіцьця адзінкі было вялізарнаю рэва- 
люцыяю ў тагочасным ды на'т і сяньняшнім нашым сьветапагля: 
дзе. Нешта, што было даўней ненармальным, праява хворасьці, 
сяньня пачынае быць неабходным этапам. Камплекс Эдыпа азна- 
чае ня больш ня менш, як сэксуальныя спробы (хутчэй у сымба- 
лічным чымся даслоўным сэнсе слова) ў адносінах да бацькоў, 
у сына да роднае маткі, у дачкі да бацькі. У пару дасьпяваньня 
частковыя імпульсы сэксуальныя накіроўваюцца на падтрыманьне 
роду. Вельмі важны пераход з пары поліморфічна-пэрвэрсыйнага 
сэксуалізму да імпульсаў частковых сэксуальных (інакш можна 
казаць да нармальнага плоцьнага жыцьця дарослага чалавека). 
Калі пераход гэны насустрэне на сваім шляху нейкія заміны, 
у далейшым жыцьці праявяцца яны ў шматлікіх нэурозах ці 
на'т хваробах псыхічных. Першая пара жыцьця сэксуальнага 
(ў дзіцячых гадох) не пакідае быццам па сабе ніякіх сьледамкаў, 
так што ня можам аніяк уявіць іх пазьней. Супакой гэны толькі 
спадумны аднак, а паказальнікам таго і будуць праявы хваробаў 
рознаякіх, з якімі часта сустракаецца лекар. 

Ці сапраўды жыцьцё -- гэта выключна ігра сэксуальнага 
інстынкту? Фрэуд не пярэчыць прысутнасьці і вялікага зна- 
чэньня іншых імпульсаў. Процілежным да імпульсу сэксуальнага 
ў чалавека будзе тое, што Фрэуд называе Ісрёгіебе. Калі ім- 
пульсы сэксуальныя былі імкненьнем да роскашы, гэнага аснаў- 
нога мотару жыцьцёвага, дык у процілежнасьць да гэтага прын- 
цыпу роскашы жыцьцё накідае сапраўднасьць з ейнымі вымо- 
гамі. Бязумоўна, што і ў Ісрігіере імкнемся да роскашы, толькі 
тае іншае, пабудаванае на досьледзе, што не заўсёды найкара- 
цейшая дарога найлепшая, што вельмі часта трэба зрачыся, пры- 
намся часова, з прынцыпу роскашы, каб дастаць эквівалент мо 
на'т большы ў будучыне. 

Як была ўжо гутарка, аснаўным мамэнтам дла Фрэуда 
будзе той націск, які ён робіць на значэньне нясьведамых пра- 
цэсаў псыхічных. Імкненьне да роскашы незаўсёды будзе зго- 
днае з вымогамі моралі, апініі грамадзкае, узгадаваньнем, трады- 
цыямі, Імкненьні нязгодныя з тымі ці іншымі вымогамі сустра- 
каюць цэнзуру, якая не дапускае іх да сьведамасьці, выціскае іх, 
выпірае. Фрэуд вельмі абразна паказывае на розьніцу паміж 
сьведамасьцю і нясьведамасьцю. Сьведамасьць - гэта быццам 
салён, а нясьведамасьць -- уваход да будыніны нашае душы. 
Паміж уваходам і салёнам, на нейкім быццам карыдоры паміж 
імі, сядзіць стораж (цэнзура), які не дапускае ўсяго, што будзе 
нязгоднае з традыцыямі ці абычаямі салёну. Пяпрошанае імк- 
неньне, як той назойлівы госьць, хоча пралезьці ў салён пера- 
мяніўшы вонкавы выгляд. Калі і ня здолее пралезьці, дык усё- 
такі наробіць гоману ў карыдоры і выкліча непарадак, не даючы 

спакойна жыць. Той гоман, непарадак практычна праяўляецца 
ў жыцьці ў розных нэурозах, хваробах. Усе мы аб'ектамі памя- 
нёных падзеяў. Ня ўсе мы хварэем, прынамся ня ўсе мы бачым 
у сябе хворасьць. Жыцьцё само праводзіць ліквідацыю цяжкіх 
сытуацыяў. Даволі бывае шчырае гутаркі з сымпатычным нам 
чалавекам, каб канфлікт ня лішне цяжкі быў зьліквідаваны. 
Споведзь шырока практыкаваная ў каталіцкім касьцеле -- адзін 
з доказаў, як лёгка можна зьліквідаваць даволі цяжкія канфлікты 
дзякуючы аднэй шчырай гутарцы з духоўнікам, да якога ідзём 
з даверрам. 

На гэтым спыніўся я ў абгаворываньні тэорыі псыхоаналізы. 
Нажаль не магу абгаварыць шырэй дзеля нястачы месца цэлага 
сьцягу мэханізмаў, якія лягчэй памегаюць зразумець навуку Фрэу- 
да. Між іншым нічога я не казаў аб псыхопаталогіі штодзеннага 
жыцьця, аб тэорыі сну і г. д. Агульна трэба сказаць, што няма 
нічога ў жыцьці, што ня мела-б свайго сэнсу. Кожная памыл- 
ка, кожная падзея, кожны на'т сон, на які мы прывыклі загля- 
дацца быццам на нейкую брэднюшку, усё гэта мае свой сзнс, 
сваю прычыну. 

Ясна, што зьявішчы літаратурныя, праблемы ўзгадаваньня, 
праблемы рэлігійныя, праблемы моралі, агулам цэласьць працэ- 
саў грамадзкага жыцьця паясьняецца псыхоаналізаю часта зусім 
інакш, чымся мы да гэтага прывыклі ў нашым жыцьці. Як ужо 
некалькі разоў я казаў, прынцыповае значэньне мае тутака кам- 
плекс Эдыпа, ці лепш казаць той спосаб, якім камплекс гэны 
быў зьліквідаваны. З гэнага камплексу вырастае, можна сказаць, 
уся нашая культура на шляху сублімацыі, перамены і абмену 
прымітыўных імпульсаў сэксуальных. Йбнова гэная рэалізуецца 
ў нас нясьведама. 

Вартасьць літаратуры, падыходзячы да яе найбольш глыбо- 
ка, хаваецца ў тым, што аўтар у сувязі з канкрэтным прыкладам 
ці шматлікімі прыкладамі, пасьля аналізы прыведзеных фактаў 
дае нейкае абагульненьне. У сувязі з такім паймом літаратуры 
стульна злучана праца, творчы працэс. Пераказываньне толькі 
фактаў з вельмі цікаваю на'т фабулаю яшчэ ня будзе літарату- 
раю, будзе гэта хроніка, можа быць адчасьці гісторыя. Бязу- 
моўна, я ня думаю тутака зузім аб ніякай канкрэтнай форме лі- 
таратуры. Форма ня мае пры нашым падыходзе да літаратуры 
нейкага асаблівага значэньня. Пры такім падыходзе да пісьмен- 
ства трэба сказаць, што сапраўднаю літаратураю ня будзе літа- 
ратура факту, нараджэньне якое мы наглядалі пасьля вайны, 
а сяньна бачым, можна сказаць, поўны яе заняпад. Прыклад 
канкрэтны гэнае кароткае гісторыі літаратуры факту бачым 
у пісьменстве савецкім. а 

Літаратура належыць да праяваў інтэлекту. Аднак межы, 
якія яна абхоплівае, шмат шырэйшыя, чымся сам інтэлект. У гэ- 
ным творчым працэсе, як у кожным іншым, трэба зачапіць аб 
старану, якая ў першую чаргу рашае аб вартасьці і характары 

адзінкі, значыцца сфэру пачуцьцёвую. Мусіць яна закрануць ін- 
стынкты, мусіць абхапіць нясьведамасьць. Бязумоўна, што літа- 
ратура спаўняла гэныя задачы шмат раней, чымся Фрэуд апра- 
цаваў свае тэзы, чымся укупіў у законы факты, абгаворываныя 
і паясьняныя ў літаратуры. 

Калі мы гаворым аб суадносінах паміж псыхоаналізаю і лі- 
таратураю, дык да гэтае тэмы можна падыходзіць з дзьвёх ста: 
рон. Маглі-б мы прадусім прабаваць паясьніць літаратурныя 
зьявішчы з гледзішча псыхоаналітычнага а далей спыніцца над 
уплывам фрэудызму на актуальную творчасьць у літаратуры. 
Мы спынімся толькі над першаю з памянёных старон. 

Нельга не прамаўчаць таго, колькі месца ў літаратуры зай- 
мае каханьне. Доўга раман быў амаль што не адзінаю прызна- 
наю формаю творства літаратурнага. Кажу аб той пары куль: 
туры чалавецкае, калі пісьменства пачынае іграць незалежную 
ролю ў с,сьвецкім" грамадзянствз. Праблемы каханьня амаль 
што ня ў 100 проц. бачым у паэзіі і творстве народным. Ціж 
ня будзе тутака поўнае згоды з Фрэудам, калі той нам кажа, 
што найважнейшым мотарам жыцьцёвым будуць інстынкты, і то 
якга інстынкты сэксуальныя?! 

Калі ў пару дасьпяваньня наглядаем амаль што не агульны 
поклік да званьня паэты, дык зноў дзеля таго, што дзякуючы 
паэтычнай форме можам выказаць усё недасказанае і сха- 
ванае ў нясьведамасьці. Творства паэтыцкае, як бліжэй 
здаецца і немагчыма, працуе аднолькаваю мэтодаю з псыхоана- 
лізаю (ня будзем спрачацца, калі нехта скажа наадварот, што 
псыхоаналіза карыстаецца мэтодаю паэтыцкаю). Гэткае разу- 
меньне мае сваю вартасьць агулам для паэзіі. У пару дасьпя- 
ваньня некаторыя мамэнты псыхолёгічныя творства бачым у больш 
яркім насьвятленьні. Пара дасьпяваньня мае столькі сумлявань- 
няў, загадак, канфліктаў, а што яшчэ горш, канфліктаў няўяўле- 
ных, недагавораных. У сьведамасьці ня бачым прычын, цяжка 
паясьніць тыя сытуацыі, якія выклікаюць няясныя, унутраныя 
зрухі, тугу па нечым, да нечага. І вось у творстве адкідаем спа- 
думнага гаспадара адзінкі -- інтэлект -- і кідаемся на хвалі фан- 
тазіі. Карысьць суб'ектыўная з такое паэзіі бязсумліўная. Вар- 
тасьць больш шырокая, агульная будзе большая ці меншая, 
залежна ад таго, што прадстаўляе з сябе гэтая адзінка, акі ейны 
талент іг.д. Часта ніколі ня вернецца да пяра. Бываюць іншыя, 
больш шчасьлівыя, ці мо” зусім наадварот, якія назаўсёды аста- 
нуцца ў палоне пяра і пры кожнай нагодзе канфлікту ці патрэ- 
бы сказаць нешта шчыра, гарача, ад сэрца, могуць толькі ў паэ- 
тыцкай форме выказаць усё, што накіпела і набалела ў душы. 
Дык гэнае творства зьяўляецца патрэбаю ўнутранаю, гэта будзе 
да пэўнае меры акт самалячэньня. 

Ці хачу гэтым сказаць, што сапраўдныя паэты людзі хворыя? 

І так і не. Што гэта патрэба натуральная -- паказвае най- 
лепш народная паэзія, дзе няма іншых імпульсаў да творства, 








172 








Ф РРР: Катипікаі.ога 2013 


Ф Інтэрнэт-версія: Катипікаі.ога 2013 


як толькі імкненьне да ліквідацыі ўнутраных канфліктаў. Ясна, 
што ўмовы шырэйшага грамадзкага жыцьця выклікаюць новыя 
аспэкты ў творстве, робяць да пэўнае меры адумыслоўцаў з па- 
этаў. Калі аднак гутарка аб сутнасьці справы, дык прадстаў- 
ляецца яна так, як я кажу. 

Усё, што было гаворана аб паэзіі, цалком тарнуецца да ін- 
шых формаў літаратуры. Усюды бачым імпровізацыю, калі зьяў- 
ляецца пытаньне дакапацца да глыбейшых слаёў душы. Імпро- 
візацыя і будзе актам, у якім найбольш патайныя думкі паказы- 
ваюцца ў гатовай ужо форме, быццам неспадзеўкі. І форма 
і зьмест часта вельмі далёкія ад вартасьці чалавека - тварца, 
якога мы ведаем на штодзень. У імпровізацыі чалавек прад- 


стаўляецца нам няпоўны, няма тутака інтэлекту, прынамся таго 


інтэлекту, што да ўсяго крытычна прыглядаецца. Незалежна 
ад гэнае аднабокасьці такога акту, імпровізацыя мае значэньне 
ня толькі суб'ектыўнге для адзінкі. Гэная апошняя ў такіх наго- 
дах у спосаб, хаця яно на здаровы розум можа і незразумела, 
будзе ўцелаішчэньнем дадзенае групы, грамады, народу. У такіх 
імправізаваных актах зьмест пачатна бывае незразумелы, ня ба- 


чым У ім лёгікі і толькі далейшае жыцьцё паказывае, што са- 


праўды тварэц быў вяшчуном. Паэзія і творства кожнага народу 
дае ў розных галінах прыкладаў бяз ліку. Нашая беларуская 
літаратура ня розьніцца ад іншых. Дык мерыць тварца ня можна 
ягонаю вопраткаю, формамі хатняга жыцьця, на'т стойкасьцю 
ягоных паглядаў нацыянальных ці іншых. Вартасьць ягоных ім- 
провізацыяў ляжыць зусім у іншых плошчах!.. 

Аб гэтым усім ведама было: і да эры Фрэуда. Дзякуючы 
аднак яму, мы навучыліся разумець і ацэніваць, чаму імпровіза- 
цыі маюць гэткае значэньне грамадзкае і індывідуальнае. Тута- 
ка, як ня трэба лепш, наглядаем, што якга пры ацэне кожнага 
зьявішча найтрудней бывае знайсьці цэнтральны пункт, а знай- 
шоўшы яго -- ўсё ўжо робіцца ясным. 

Людзі бачылі, як кажу, даўно, што сам інтэлект, які ўсе- 
ўладна валадае быццам намі, не вырашае ўсяго, не паясьняе 
нам усіх тайніцаў і зьявішчаў на'т і штодзенных. Бачым аднак 
ужо ў даваеенай повесьці (Буржэт) пагляды даволі блізкія, 
да якіх і мы даходзім. Апошні аўтар даслоўна гаворыць: ,душа 
нашая -- гэта быццам зямля або цэлы сьцяг востраваў, вярхі якіх 


вока бачыць над вадою. Вярхі гэныя гавораць аб існаваньні 


таго фундаманту, з якога вярхі вырастаюць. Фундаманты тыя 
толькі могуць паясьніць характар скалаў, што паказываюцца 
над вадою. Усе нашыя клопаты, нашыя сумляваньні вырастаюць 
З фундаманту псыхічнага, які аднак зусім незразумелы ані нам 
ані нашым блізкім“. У гэтым сказе бачым прыймо становішча 
Фрэуда аб існаваньні нясьведамасьці і магутнай ролі гэнае 


часьці нашае душы ўва ўсім жыцьці. Прыглядаючыся бліжэй 


да падзеяў роду чалавецкага, убачым усюды, як тэза нясьведа- 
масьці і ўсіх консэквэнцый, выплываючых з гэткага становішча, 

зуецца чырвонаю істужкаю. Інакш ня можна разумець дабра і зла, 
праблемы аснаўное кожнае з рэлігіяў. Зло“ і будзе прызнань- 
нем у плошчы рэлігіі факту існаваньня нясьведамасьці. ,Мы 
ахвяры -- кажа Гэйсманс -- тых помірсных думак і нахілаў, якія 
дрэмлюць у кожным, на'т найлепшым з нас. Яны (гэныя думкі) 
крыніцаю таго, што найлепшы сын лятуціць, не ўяўляючы нічога 
благога, аб сьмерці бацькоў“. Дзеля паясьненьня дадам толькі, 
што гэны калісь вельмі популярны аўтар ня быў ані камуністым 
ані анархістым, а шырока вядомым канвэртытам каталіцкім. Бур- 
жэт-жа зноў--гэта прадстаўнік кансэрватыўнае з нахілам рэлісій- 
ным групы францускага грамадзянства. 

Артыст нездаволены з сапраўднасьці, адчувае ў сабе ўну- 
траны непакой, шукае палёгкі ў іншай плошчы. Ён, паводле 
“Фрэуда, адварочываецца ад рэчаіснасьці, сусярэджывае свае за- 
цікаўленьні ва Ііріао, на лятуценьнях. Гэны адхіл ад сапраўд: 
насьці, гэны аўтызм, як кажуць псыхіятры, можа давясьці да 
хваробы. Прысутнасьць аднак таленту дае пэрлы літаратурныя, 
як і агулам мастацкія. Толькі ў насьвятленьні псыхоаналітычнае 
тэорыі можам уявіць творства ў ягоных асновах і адначасна роз- 
ныя праявы творства розных народаў, расаў. Разумеем, чаму 
Дантэ і Боккачыо тварылі над цёплым паўдзённым небам, чаму 
нашая паэзія нашаніўская была іншаю, чымся паэзія пролетар- 
ская сучасных савецкіх пісьменьнікаў, ці на'т і нашых тутака 
маладых паэтаў. Розная асноведзь жыцьця імпульсыўнага дае 
нам адказ паясьняючы ў сумлівах з плошчы літаратурнае. 

Фрэудызм заўсёды стаяў блізка практыкі жыцьцёвае. Не 
прайшоў ён моўчкі і нал праблемамі грамадзкімі. “Формы 
жыцьця грамадзкага, разьвіцьцё гэных формаў мо лепш, як пры 
ўсіх іншых паясьненьнях, робяцца зразумелымі ў Фрэудза. Існуе 
вельмі блізкая аналёгія паміж суадносінамі сяброў і розных гра- 
мадаў у грамадзянствах з найдаўнейшых эпохаў, а тым, што ба- 
чым у снах, у хворых псыхічна і ў дзяцей. І хаця сказ гэны гу- 
чыць быццам фалшыва для вуха--практыка жыцьцёвая, досьледы 
над аналізаю сонных мрыяў, практыка са штодзеннага нагляданьня 
за хворымі і дзяцьмі дае нам магчымасьць уявіць тыя шляхі, пры- 
намся ў аснаўных нарысах, якімі йшло чалавецтва ў сваіх да- 
сюлешніх падзеях. 

Дзеля ілюстрацыі пакажу хаця-б на такі мамэнт, як адмова 
ад прынцыпу роскашы і ўмеласьць адмовіцца ад роскашы мамэн- 
тальнае на карысьць тае-ж роскашы собскае, толькі зьдзейсьне- 
нае ў пазьнейшую пару, адным словам тое, што завецца ў Фрэуда 
змаганьнем паміж Гизёргіпгір і Юеаііёйізргіпгір. Колькі трагэдыяў, 
колькі няшчасьцяў можам наглядаць якга ў гэную пару, найчась- 
цей у пару дасьпяваньня псыхічнага і фізычнага адзінак! Вузкія, 
эгоістычныя адносіны маладое адзінкі да ясяродзішча, ня гледзя- 
чы на спадумны ідэалізм гэнае пары ў жыцьці даводзяць да пра- 
тэстаў, рэвалюцыяў, вострых канфліктаў у адносінах да бацькоў, 
хаты, сяброў, грамадзянства. Яшчэ больш трагічна прадстаўляецца 

гэнае разьвязаньне ўзаемаадносінаў абодвых прынцыпаў у плошчы 


сужыцьця грамадаў, пляменьняў, народаў. Сяньняшняя заблыта- 


насьць палітычных адносінаў у міжнародным маштабе, права ,ма- 
лых" і вялікіх", як ня трэ лепці паказвае, як вельмі цяжка знай- 


сьці тую залатую сярэдзіну, дзе добра было-б і мне і майму суседу. 


Камплекс Эдыпа, які ў культурных грамадзянствах лёгка лік- 
відуецца і пры належных умовах робіцца магутным жаралом по- 
тэнцыяльных магчымасьцяў адзінкі, гэны камплекс у больш прымі- 
тыўных формах суадносінаў быў прычынаю забойстваў, сьмерці. 
бацькоў, старшых родаў, начальнікаў пляменьняў. Гэны-ж кам- 
плекс на'т на вышэйшым роўні разьвіцьця праходзячы цераз пэ- 
рыяд Тоёет і Тарбц грамадзянстваў прымітыўных будзе крыніцаю 
нашае моралі, этыкі. 

Псыхоаналіза ня толькі ў адносінах да гісторыі цывіпізацыі 
паясьняе пяройдзеныя ўжо шляхі. Можам у ёй знайсьці паясь- 
неньні адносна падзеяў гістарычных, ці нат тых, якія наглядаем 
сваімі собскімі вачыма. У насьвятленьні псыхоаналізы штораз 
меншая колькасьць таёмных загадак, зьявішчаў, непавязаных 
у адну цэласьць. Бязумоўна, што падзеі чалавецкія не прызна- 
юць ніякіх пераскокаў. Усё тутака аднолькавае з жыцьцём па- 
асобнае адзінкі ляжыць у рамах лёгікі. Магчыма, што мы толькі 
ў дадзены мамэнт ня бачым законаў гэнае лёгікі. У гэнай плош- 
чы ўплыў продкаў дзеіць на нас, быццам сьвятло тых зорак, якія 
даўно ўжо пагасьлі, хаця сьвятло іх і сяньня мы бачым. Чым 
паясьняецца факт, што бачу лепшае а раблю горшае (уі4ео те- 
Ііога, 4еёегісга зедцог). Дзе прычына, што павадыры грамадзян- 
стваў паказываюць на мэты прыгожыя, адначасна паказываючы 
і на шляхі, якія да іх вядуць, з другое стараны і некаторыя слаі 
грамадзянства выказываюць шчырую ахвоту да зьдзейсьненьня 
паказаных мэтаў, а ня гледзячы на гэныя ўсе ўмовы самое зьдзей- 
сьненьне астаецца пустым гукам?! 

І толькі помнячы, што ў абедзьвюх сытуацыях побач з мэ- 
тамі сьвядомымі рэалізуем адначасна і тыя, над якімі няма нія- 
кае кантролі, якіх нат прысутнасьці не падазраваем, дзеля таго, 
што разыгрываецца ўсё змаганьне ў плошчы нясьведамасьці,: 
лёгка зразумеем разыходжаньні паміж ідэалам і сапраўднасьцю. 
Часта рэалізуем ня тое, што хочам, а тое, што можна, ці йнакш 
кажучы тое, на што пазволіла цэнзура. 

У гэтым бачым аграмаднае значэньне ролі інстынктаў, калі 
інстынчтам назавём свомасьць выконываньня мэтных актаў без 
таго, каб мы бачылі самую мэту ды адначасна бяз ніякага на- 


спрактыкаваньня ў выконываньні. Разважаючы вышэй сказанае, 


прыйдзём па вываду, што інстынкт -- гэта аснаўная пружына 
поступу. Розум -- гэта толькі завяршэньне, найвышэйшы пункт 
працы сьвядомае над сабою адзінкі. Інтэлект сам астанецца сухім 
1 бяздзейным, калі ня меціме падтрыманьня ў інстынктах. 
Гэткім чынам мы дайшлі да вельмі важнае, магчыма най- 
важнейшае стараны практычнае псыхоаналітычнага падыходу 

да жыцьця. Маю наўвеце ўзгадаваньне маладога пакаленьня. 
Сяньня валадае прынцып, да якога мо лішне позна прыйшлі 
ўзгадаваўцы, што ня толькі трэба вучыць, а трэба ўзгадоўваць 
характар чалавека. У імкненьні да ўзгадаваньня нельга абмі- 
нуць інстынктаў. Хочучы дзеяць на інстынкты, трэба іх добра 
ведаць. Трэба адкінуць той вялізарны баляст ілжы, што ляжыць 
на кожным з нас, калі хочам закрануць самастойна якую колечы 
з галінаў жыцьця. Афіцыяльная мораль прымушае нас да па- 
шаны кожнага аўтарытэту, незалежна, ці аўтарытэт гэны абасна- 
ваны ці не. А такая мораль, як слушна кажа францускі псыхо- 
лёг Марі, хаця зьяўляецца вялікім волатам, аднак гэны волат 
вельмі небясьпечны,-дзякуючы гэткай моралі мы сьведкамі трагэ- 
дыяў грамадзкіх ды індывідуальных. 


П. КАНТРЫБА 


Новае з гісторыі беларускай мовы 
ў ХІХ стаг. ў Каталіцкім Касьцеле 


Нядаўна вышаў у сьвет грубы том кніжкі біскупа-суфрагана 
Сандомерскага, Паўла Кубіцкага, пад назовам: ,Воіўоўпісу Карі!апі 
га зргаў'е КоўсіоіІа і Оўстугпу у Іаёаср 1861- 1915 (ст. 2, і. І). 

Кніжка гэная абгаварвае падзеі прасьледу Касьцёла ,па Ча- 
упеў (2!) Цііхіе і Віаіогизі“, апіраючыся на ўрадавых дакумэнтах 
расейскіх уладаў, кансісторскіх архіваў, манастырскіх і прыватных 
асоб. Напачатку аўтар дае прадмову і паказвае крыніцы і пра- 
цы, а так-жа спыняючыя свабоду Кгсьцёля распараджэньні ра- 
сейскага ўраду. Што датыча гістарычнай навуковай мэтоды, дык 
праца біскупа Кубіцкага далёкая ад дасканальнасьці, затое мае 
яна не малую вартасьць, як проба адшуканьня і сабраньня дужа 
расьцярушагных матар'ялаў у вадну цэлгсьць, якая аблягчыць до- 
сьледы далейшыя. 

Сусім ня дзівімся, што бадай усю заслугу барацьбы за справу 


Касьцёла аўтар, як Паляк эндэцкага псыхічнага складу, прыпісвае 


польскаму клеру, успамінаючы толькі ;орок піедо піеКіеау Кар!апа 
Цібхіпа і Ртидгіпа“ (Узіер УІ). Звычайная гэта ў іх рэч ня па- 
мятаць, што ксяндзы палякі ў Літве і Беларусі былі і ёсьць у вя- 
лікай большасьці депёе Г.ііриапі або АІБогиёБепі. Вле няхай сабе 
гэныя ,роўоўпісу" астаюцца і далей у польскім пантэоне: ня 
думаем рабіць ніякае рэвіндыкацыі. Горш тое, што біскуп Ку- 
біцкі бяз хістаньня ўжывае гэткіх выражэньняў, як: »У КобсіоІас 
пагба роізКі (5іс!) па Ціёжіе і Віаіогцзі“..., замест згоднага тут 
з праўдай: польскія абшарнікі, спольшчанае мяшчанства, а так-жа 
дробная шляхта і інш. 

Перадусім пададзём тут крыху статыстыкі з прадваеннай 
Беларусі. Вось-жа віленскі губэрнатар Любімов 5. ІІ. 1906 году 
за Ме 1498 пісаў да тагочаснага віленскага генэрал-губэрнатара 
Кржывіцкага аб віленскай губэрні, што ,Беларусаў ёсьць тут 
1,000.100 (57 проц.), з якіх -- праваслаўных 350.000, каталікоў 
650.000; блізу 65 проц. беларусаў належа да Каталіцкага Кась- 
цёла, у каторым, як ведама, дадатковае набажэнства адпраў- 
ляецца папольску, а так-жа папольску гаворацца і казаньні. 
У гэтай мове Беларус гавора (вярней -- мусіць гаварыць) свае 
штодзенныя пацеры, вучыцца пачаткаў веры, гавора з сваім про- 
баршчам, арганістым і слугой касьцельным... Рымска-каталіцкае 
духавенства заўсёды самым гарачым спосабам старалася абера- 
гаць гэткае палажэньне, спыняючы найменшыя спробы замены 
польскай мовы мовай беларускай ня толькі ў дадатковых наба- 
жэнствах па сьвятынях, але так-жа й у адносінах з парафіянамі 
паза касьцёлам, падчас адведваньня парафіі, каб спраўдзіць па- 
рафіяльныя сьпіскі і ў іншых здарэньнях" (бач. 289--6). 

Ці гэткі высокі працэнт Беларусаў у быўшай віленскай гу- 
бэрні быў толькі выдумкай царскай бюрокрацыі? Не. Трэба-ж 
ведаць, што ўжо ў гадох 1868--9 была ўзьняўшыся аб гэтым 
вострая і цікавая дыскусія між віленскім генэрал - губэрнатарам 
Потаповым і рымска-каталіцкай духоўнай Калегіяй у Пецярбурзе. 
Калі гэтая Калегія зарызыкавала цьвердзіць, што быццам ,ката- 
лікі парафіяне ў вітэбскай і магілёўскай губэрніях пераважна 
ўжываюць польскай мовы (5іс]), а толькі маленькая частка (5іс) 
з простага народу гавора пабеларуску" (бач.384), генэрал-губэрна- 
тар Потапов на гэта адпісаў: ,Няпраўда гэтых цьверджаньняў ёсьць 
яснай, бо напэўна ведама, што значная большасьць сталага насель- 
ніцтва магілёўскай і вітэбскай губ., за выняткам паветаў інфлянцкіх, 
гавора пабеларуску, а вышэйшыя сфэры тых-жа ваколіц, хоць не га- 
вораць пабеларуску, але гэтую мову разумеюць" (там-жа). Ня гле- 
дзячы на тое, што ген.-губ. Потапов добрага беларускаму народу ні- 
чога не зрабіў, у прыточваных славах бліжэйшы ён да праўды, як гэ- 
ная Дух. ў Пецярбурзе Калегія, што заўсёды, хоць паціху, спрыяла 
ідэі полёнізацыі Беларусі. Такім чынам назоў беларускія каталіцкія 
парафіі (раззіт) ёсьць даўнейшы, а не які вынаход беларускага ад- 
раджэнскага руху, што прабудзіўся на пачатку ХХ ст. Над анармаль- 
ным рэлігійным палажэньнем гэтых беларускіх парафіяў прызадум- 
валіся нятолькі ўлады краёвыя, але было яно так-жа прадметам 
студыяў у кабінэце міністра ўнутраных спраў, каторы аднак 
гатоў быў лішне не сьцясьняць уладаў мясцовых. Генэрал- 


губэрнатар Потапов бачыў практычны выхад у тым, каб у губэр- 


скіх і паветавых местах -- без параўнаньня больш спольшчаных 
ад вёскі - была ўжывана ў дадатковых набажэнствах бязумоўна 
мова расейская, а ў касьцёлах вясковых мова большасьці (бач. 
348). Было гэта рашэньне, калі йдзе аб месты й мястэчкі, вы- 
разна крыўдзячае, а калі йдзе аб вясковыя беларускія парафіі, 
чыста тэорэтычнае і дужа сумніўнай шчырасьці, а іменна справа 

бепарускай мовы ў дадатковым набажэнстве каталікоў ёсьць раг 
ехсеИепсе практычнай і вымагаючай шчырага да сябе падходу. 

Вось жа нічога дзіўнага, што ў гэтым часе ведамы толькі 
адзін факт беларускага казаньня з касьцельнай гмбоны. Біскуп 
Кубіцкі гэтак аб ім піша: ,Кс. Ян Баркоўскі, вікары парафіі Тур- 
гельскай, Віленскага пав., за згодай свайго пробаршча, 23 міну- 
лага лістапада 1869 г. сказаў казаньне пабеларуску" (бач. 327). 
Ці зрабіў гэны вікары гэта з пракананьня, цітолькі з волі свайго 
пробаршча, ці пачуваўся да беларускасьці, ці можа, як-бы вы- 
глядала з прозьвішча, быў шляхціцам і паляком і ўважаў бела- 
рускую мову за меншае зло, як расейскую, - трудна сяньня вы- 
рашыць. Фактам аднак ёсьць, што ксёндз гэны сваім казаньнем, 
як гэта можна было й спадзявацца, лішняга захопленьня ў расей- 
скіх уладаў ня выклікаў, бо калі іншыя за запачаткаваньне мовы 
расейскай у касьцеле атрымалі ордзры сьв.Станіслава 2ці Зступені, 
крыжы на грудзі, лепшыя парафіі, або былі прадстаўлены да ўрада- 
вай нагароды,--аб Баркоўскім гісторык толькі натуе: «ёсьць праект 
унесьці яго ў агульны сьпісок з тымі, каторых урад мае адрож- 
ніць“ (там-жа). Здабыча такім чынам для кар'еры ксяндза Бар- 
коўскага дужа малая, або й проста ніякая. Йб самай асобе гэ- 
тага ксяндза знаходзім жменьку вестак, гершы раз у віленскім 
«Огао іхіпі Ой ісіі.. 1865“. Меў ён тады 46 гадоў жыцьця і 22 
сьвяшчэнства. Належыў да манахаў Канонікаў Рэгулярных Лятэ- 
ранэнскіх (СС. КК. [1..), якія мелі свае манастыры ў Вільні ў сьв. 
Пятра і Паўла на Антаколю, у Краменіцы Ваўкавыскай... Займаў 
тады пасаду вікарага ў Слабодцы, у 1871 годзе быў пробаршчам 
у Лаварышках (Огао.. 1871), у 1873 г. пробаршчам у Відзеніш- 
ках (Огао... 1873). З тых-жа крыніц можам устачавіць, што таго- 
часным (быў ім ужо ў 1869 г.) пробаршчам у Тургелях, із згоды 
якога, а найхутчэй загаду, сказаў кс. Баркоўскі беларускае ка: 
заньне, быў кс. Язэп Вельжэўскі, што меў тады 57 г. жыцьця 
і 33 гады сьвяшчэнства. Паводле Огао... 1850, быў ён у гэтым 
годзе пробаршчам у Ракішках (дэканату ИАбэльскага), Огдо... 
1862 -- вікарым у Алькеніках (дэк. Мэрэцкага), Огасо... 1863 і 1864 
пробаршчам у Чабішках і віцэ-дзеканам Віленскім. Огао... 1895 
і 1856 падае яго, як пробаршча ў Немонайцях (дэк. Мэрэцкага). 
У 1873 г. пробаршчам у Дзявенішках (Огао... 1873). 

Далей цікавай ёсьць для нас у працы біскупа Кубіцкага 
паданая ў скарочаньні справаздача (на 22 бачынах друку іп 89) 
генэрал-губэрнатара Міх. графа Мураўёва цару Аляксандру ІІ 
з урадаваньня свайго ў Вільні. Даў у ім Мураўёў доказ неабы- 
якіх сваіх здольнасьцяў. Ведама, быў гэта тыран і дэспот, але 
таленавіты. Вось-жа ў гэтым рэтроспэкцыйным паглядзе на про- 
шласьць краю прад паўстаньнем 1ё63 году, Мураўёў гэтак піша: 
Найбольш уплывовым быў біскуп жмудзкі Валанчэўскі, каторы 
ў 40-вых гадох, а знача прад тым, як стаўся біскупам, заахвочваў 
да думкі аб уласнай бацькаўшчыне, вучыў дзяцей папольску 
(МВ. напэўна ня толькі папольску) і пісаў розныя падбураючыя 

адозвы. Далей у гадох 50-х пад яго ўплывам паказаўся леман- 
тар жмудзкі ў беларускі ў польскай мове, а ксяндзы пераадзява- 
ліся за прыставаў (2) і праводзілі пропаганду друкаў" (бач. 387). 
Тэты ўступ із справаздачы пазваляе нам разагнаць цемру, якая 
засланяла дагэтуль выданую 100 гадоў таму (у 1835 г.) першую 
каталіцкую беларускую катахізмоўку, уложаную разам з леман- 
таром польскім. Бп. Казімер-Мацей Волончэўскі (1850-1875) спа- 
ткаўся бліжэй і даўжэй з праблемай белгрускай мовы ў Вільні 


два разы: раз, калі ў 1824-1828 г.г. студыяваў багаслоўе ў таго- 


часным віленскім унівэрсытэце, а другі раз, калі ў 1839 г. запро- 
шаны быў у Віленскую Духоўную Акадэмію, як ад'юнкт катэдры 
пасторальнага багаслоўя і біблійнай архэолёгіі. Тут ён і докта- 
рызаваўся 29. УІІ. 1842. У гэтым часе працаваў ён у Вільні аж 
пакуль гэтай акадэміі не перанесьлі ў Пецярбург. Бязсумніву, 


і апрача гэтага бываў ён яшчэ ў Вільні- раз карацей, другі раз 
даўжэй. Пры тым час студыяў Волончэўскага ў Вільні зьбягаецца 


з датай павароту маладога прафэсара М. Баброўскага з заграні- 


цы, калі прозьвішча гэта прыцягвала да сябе думкі моладзі агу- 


лам, а духоўнай прадусім, бо-ж прывёз ён з сабой з Зах. Эўропы 


сьветлы і адраджэнчы павеў. 


Сярод прафэсараў тагочаснага віленскага ўнівэрсытэту быў 
так-жа ведамы Ігнат Даніповіч, каторага праца і зацікаўленьне 
з галіны навукі права збліжыла яго да праблемы беларускай, 
ці да праблемы народу, каторы выдаў з сябе так цікавы памят- 
нік краёвага права, як Літоўскі Статут. Ня трэба было тады 
шукаць сярод тагочасных віленскіх студэнтаў людзей, што вышлі 


з асяродзьдзя шчыра беларускага або былі першым толькі па- 


каленьнем, каторае толькі што рвалася, каб асымілявацца з па- 
лякамі. (Тагочасныя палякі ў працівенстве да сучасных мелі 
глыбокі і нефалшаваны сэнтымэнт да беларускасьці, хоць рэгіо- 
налізм ня быў ім ведамы нават з назову). 

Усё гэта разам узятае мусіла надаць псыхіцы Волончэўскага 
пэўны кірунак, які выліўся ў дасканальна згарманізаваную дваі- 


стасьць яго прац і заслугаў у гісторыі Касьцёла й Краю. У гі- 
сторыі Касьцёла запісаўся ён, як цьвёрды і мудры баяўнік яго 


правоў і вольнасьці, а ў гісторыі Літвы, а як сяньня ўжо бачым 


і Беларусі, астанецца яго прозьвішча зьвязана з пачаткамі адра- 
джэньня беларускага народу, праз сьцьверджаньне аснаўных яго 


правоў на ўжываньне ў касьцеле роднай мовы. 
Толькі гэткае, як сказана вышэй, спрыяньне справе бела- 
рускай мовы ў Касьцеле ў Беларусі мае непадробленую для Бе- 


ларусаў вартасьць, а іншае, якое выяўляў царскі ўрад, было 


заўсёды небясьпечным. Дзеля гэтага натуем вылучна па хроні- 


карску, што так-жа, як піша біскуп Кубіцкі, ,дырэктар дэпарта- 


манту спраў духоўных чужых вызнаньняў 23. ІХ. 1906 г. за Ме 5090 
прысылае генэрал -губэрнатару (Кржывіцкаму) поўафіцыяльны 


ліст, у якім паведамляе яго, што рэфэраваў міністру ўнутраных 


спраў аб імкненьні прадстаўнікоў Каталіцкага Касьцёла паляні- 

заваць Літоўцаў і Беларусаў, а так-жа, што казаў тады аб двух 
спосабах, каторыя маюць проціўдзеіць гэтай рабоце: 1) назна- 
чыць біскупам біскупа-суфрагана літоўца і 2) увясьці расейскую: 
мову (зіс) і беларускую ў дадатковае каталіцкае набажэнства“ 
(бач. 297). 

Належыла-б для паўнаты абраза дасьледзіць ДБбло Канц. 
Віленск. Ген.-Губерн. з 1906 г. пад загалоўкам , ББлоруссы, Лит- 
вины и польское католическое вліяніе". 


(аааанацаааааасаааааачаанацааакагаа 


М. ПЯЦЮКЕВІЧ 


Беларуская мэлёграфія 


(біблісграфічны нарыс) 
(Даканчэньне). 


У Усходняй Беларусі з ранейшых гадоў надрукаваны: Ка- 
шын В. , Белорускіе мотивы для смешанного хора“. Выпуск І. 
Бабруйск [1918]. 

Вб выданьнях мэлёграфічных за апошнія 10- 15 гадоў у Са- 
вецкай Беларусі даведываемся з наступных жаролаў: ,Матар'ялы 
да беларускай бібліографіі. Т.4. Этнографія. Менск. 1927 г.“, ча- 
сапіс ,Літаратура і Мастацтва", які выходзіць у Менску -- гэты 
апошні маем да дыспозыцыі толькі за 1934/5 г. і бягучыя гады 
і Звязда“ 1931--1935 гг. і бягучы. 


З перадваенных запісаў мы ў жаролах знаходзім наступныя: 


некалькі вясельных мэлёдыяў, запісаў Шыдлоўскі і выдрукаваў 
у ,Тудодпіки У іІепзКіт" з 1819 г., а такжа некалькі мэлёдыяў 


з Чэрыкаўскага пав. Магілёўскай губ. зап. М. Чарноўская і вы- 


друкавала ў ,Югіеппікц ЖІІейзКіт“ з 1817 г., 8. Абрамовіч -- 
.Вос2пік Ціегаскі“ з 1843 г. і М. ВАнцаў - ,Баянь", з 1904 г. 
У зборніку Н. Кленоўскага: ,Этнографическій Концерт». Сбор- 


сникьнародных»ь песёнь русскихь и инородческихь". Масква 1894(9) 


ёсьць таксама некалькі беларускіх песень. 


О. Гулак- Артемовскій ,Народні укр. пісні з голосом (выд. 2 
з 1883 г.) -- тут таксама зьмешчаны З беларускія народныя песьні 
з нотамі; 35 белар. нар. песень зьмяшчае П. Сокальскій: ,Мало- 


русскія и бБлорусскія пБсні“ (1903 г.). Л. Куба (Веіоги5Кка пагода. 
різеп. Чугару 2 риаеБпі сезіу“. 5Іоу. ЭбогпіК 1.6. з 1887 П.; »5і0- 
уапзіхо у зуусЁ греўесі“, і.б, 2 1885-1888 В.) -- у гэтай даведцы 
Куба ўспамінае аб зборніку 50 белар. народн. песень запісаных 
Корошчэнкам, аднак гэтага зборніка не паказывае ніводная з бі- 
бліографіяў. 

У гадох 1883/4 шмат сабраў бел. нар. песень з Палесься ве- 


дамы польскі этнограф Ч. Пяткевіч, але рукапісы гэтых песень 


згінулі. 

Маем таксаме некалькі твораў музычных і песень запісаных 
Шэйнам (глядзі: Матеріалы... Т.1, ч. 1 і ч.2). 
Янчук падае ў сваей працы: ,По Минской губерніі“ 1889 г. 


39 бел. нар. мэлёдыяў. 


Ведамы беларускі этнограф Віцебшчыны Н. Нікіфароўскі 
напісаў працу аб жабраках і музыках вясковых, дзе між іншым 
кажа аб замілаваньні беларускага народу да музыкі (, Этногра- 
фическое Обозрбніе" Т. 4. 1892 г.); да аднэй з прац ён далучыў 


З жабрацкія песьні. 


Успомнены вышэй Шэйн з Віцебшчыны запісаў толькі адну 
нар. мэл., а з Смаленшчыны--23 мэлёдыі (Матеріалы... Т І. ч. 112). 
Шэйн друкуе ў сваім зборніку Э нар. мэл. з Магілёўшчыны, 
Раманаў--12 мэл. (у 1912 г.) і Зінаіда Радчэнко 180 бел. нар. мэл. 
(Сборникь малорусскихь і бБлорусскихь народных песень Мо- 


тілевской губ. Гомельскаго у Бзда, Дятловицкой волости 1911 г.). 


У 1928 г. Інбелкульт у Менску выдаў вельмі цэнны зборнік 
бел. нар. песень з Магілёўшчыны (М. Гарэцкі і В. Ягораў: .Народ- 
ныя песьні з мэлёдыямі“). Гэты зборнік зьмяшчае ў сабе 318 пе- 


сень з мэлёдыямі, запісанымі ад б0-цігадовай старушкі -- маткі 
Максіма Гарэцкага--з в. Багацькаўка (Магілёўшчына). Як падае 


праф. К. Мошыньскі (Іца 5іоўлапзкі Т. ІІ. 2. 1, 1932) на паграніччы 
Магілёўшчыны ў Чарнігаўшчыне і зах. частцы Палесься запісаў 
шмат бел. нар. песень украінскі музыколёг - этнограф Кл. Квітка, 
з друку гэтыя песьні яшчэ ня вышлі. 

З Меншчыны, як пабачым, няшмат выдрукавана бел.нар.песень. 

У ранейшую пару першы прыступіў да эксплёатацыі мэлёгра- 
фічных матар'ялаў у Меншчыне Н. Янчук, які зьмясьціў народн. 
песьні ў кніжцы , По Минской губерніі“, 1889 г., -- падаў ён 39 
песень. Таксама Шэйн зьмясьціў Э песень з Меншчыны (Мате- 
ріалы... Т. 1, ч.1). 

Сербаў у сваім зборніку , Бблоруссы-- Сакуны”, 1915 г., па- 


дае 23 песьні з б. Меншчыны. 


Впрача гэтага на ўсей тэрыторыі Беларусі за выняткам Го- 
радзеншчыны зьбіраў бел. нар. песьні ведамы Й. Грыневіч. Праф. 
Ст. Казура таксама друкаваў бел. нар. песьні. У Вільні (перад вы- 
ездам у Менск) меў ён каля 500 песень. 

Калі разгледзім беларускае Палесьсе, то справа мэлёгра- 


“фічная горш прадстаўляецца ад іншых беларускіх земляў. Апрача 


некалькіх мэлёдыяў, выдрукаваных у розных выдавецтвах, нівод- 
най паважнейшай працы ня маем. 
Затое ёсьць добры матар'ял і даволі багаты, які, нажаль, 


яшчэ недрукаваны. Матар'ялы Р. ІЦырмы, сабраныя з пав. Пру- 


жанскага, маюць вялікую вартасьць. У 1932 г. у пав. Лунінецкім 


і Столінскім фонографам запісываў нар. песьні праф. Колэсса пры 
“супрацоўніцтве праф. К. Мошыньскага; запісалі яны агулам мэлё- 
дыяў сьпеўных і музычных 236. 


Гэтыя песьні, як бачым, запісаныя на этнографічных землях 


беларускага Палесься, ад беларускага насельніцтва. Йднак, ча- 

мусьці, ня можа іх прызнаць беларускімі прафэсар Колэсса. Ён 


кажа: ,песьні палескія (лунінецкія і столінскія) адзначаюцца пэў- 
най афарбоўкай лёкальнай, але агулам маюць яны характар вы- 
разна ўкраінскі" (І. 5. Т. ІІ. 1). Нажаль і праф. Мошыньскі ў гэ- 


тай справе не заняў здэцыдаванага становішча, а пазбыўся такім 


сказам: .,ІМаіцгаіпіе, іггербарбу іе52с2е рогоупае ўе 2 гагеппіе ріа- 


ІогизКіеті, Бо Кіо Ууіе, сту саіа ўоддІе тигука Ічаоўуа Віа!огизі, 


га чуўаікіет рбіпоспусі і рбіпоспо-у5сВоапіср с2е5сі ёедо Кгаўц 


піе оКаге 5іе Багдго БіізКа цКгаіп5Кіе]. А ргіогі у у4аўе ті 5іе Ёо. 


4о5ё ргаўЧороасЬпе". 
Як справа прадстаўляецца з мэлёграфічнай працай на Па- 
лесьсі Савецкай Беларусі, сказаць ня можам, бо бібліографічныя 


жаролы не паказываюць ніякіх новых пазыцыяў. Вдно можна 
дапушчаць, што матар'ялы сабраныя дзеколечы знаходзяцца ў ру- 


капісах. І, паўторым тут за Дрэйзіным, беларускім кампазыта- 
рам, што каля 1927 году Музычная Падсэкцыя Інстытуту Белару- 
скай Культуры ў Менску ;мела багаты матар'ял, які складаўся 
з некалькі тысячаў беларускіх народных песьняў - прымітываў". 


Магчыма ёсьць там і з Палесься. А таксама нейкія рукапісныя 


матар'ялы нотаў бел. нар. музыкі павінны знаходзіцца ў Расеі-- 


гэта няма сумніву, - бо каля 1908 г. быў прыехаўшы ў Беларусь: 


у справах музычна-этнографічных ведамы расейскі дасьледчык 
В. Л. Маслов з Масквы. 


На падставе тых жаролаў, якія мы маем аб мэлёграфічнай 


працы ў Савецкай Беларусі, -- можна сказаць, што там праца 
пакрысе пасуваецца наперад. І нічога дзіўнага, бо Сав. Бела- 


русь ужо выкваліфікавала кадры спэцыялістаў на гэтаў ніве і мае 


сродкі на экспэдыцыі і выдавецтвы. 

Пералічым тыя зборнікі беларускіх народных песень і па- 
адзіночныя песьні згарманізаваныя і незгарманізаваныя, якія вышлі 
ў Савецкай Беларусі гд 1925 г. да апошніх часоў, а мною яшчэ 
няўспомненыя. 


1925 год: 


Мацісон, М.: Сьпеўнік для дзіцячых хораў. Масква. 1925 г. 
(зьмешчаны тут і народныя песьні). 


1926 год: 
Тэраўскі, У.: Сьпеўнік. Менск. 1926 г. Д. В. Б. стр. 49. 


Здановіч, И. К.: Белоруские народные песні Гродненской 


губ. м. Селец. Вып. 1. Москва 1926. 


Прохараў, Я.: Зялёны дубочак. Народны раманс. Менск 


1926. Б.Д.В. 
1928 год: 


Луцэвіч Уладыслава і Савёнак, А.: Дашкольны сьпеўнік для 


дзіцячых садоў і мал. груп пач. школ. Пад рэд. М. Маці- 
сона. Менск 1928. Д. В.Б. 

Беларускія народныя песьні солёвыя і харавыя ў апраца- 
ваньні Аладава М., Іпалітава - Іванава М. і Прохарава Я. Менск 
1928. Б. Д.В. 

Гарэцкі М. і Ягораў Я. (Глядзі вышэй). 

1929 год: 


(ня вышла з друку ніводная вялікшая праца, а толькі паадзі- 
ночныя песьні). 
Прохараў Я.: Ях, ты зорка мая. Народная. Менск 1929. Б.Д.В. 
е Ой рана, рана ды на зары. Вясельная са Сма- 
леншчыны. Менск 1929. 
Нікольскі А.: А ў лесе. Валачобная. Менск 1929. Б. Д.В. 


1950 год: 


Анцаў Мік.: Го-го-го -- каза. (Калядная). Менск 1930. 
Аладаў Мік.: Мужык жыта прадге. Менск 1930. 

В Дажынаю жыта. Менск 1930. 
Равенскі М.: Як стаяла белая бяроза. Менск 1930. 

с Прыляцелі гусі. Менск 1930. 

М Ня стой каліна. Менск 1930. 
Нікольскі А.: Дзе ты, хмелю зімаваў. Менск. 1930. 
Туранкоў 8В.: Ой, з пад лесу, лесу цёмнага. Менск 1930 г. 
Іпалітаў-Іванаў: Ой, ты бела бяроза. Вясьнянка. Менск 1930. 
Грэчанінаў А.: А ды ня пыл па дарожцы. Менск 1930. 

б Цяпер Купала. Купальская. Менск 1930. 

Я Ляцела зязюля. Вясельная -- з Лепельшчыны. 

Менск 1930. 


Адносна далейшых выдавецтваў беларускай народнай песьні 
за гады 1931--1935 ня маем амаль ніякіх вестак. Летапіс Бела- 
рускага Друку БССР“ ня выказывае. 

апошнія часы ў Савецкай Беларусі працуе над беларус- 
кай нар. песьняй бб-гадовы, але энэргічны старац, кампазытар 
Н. Н. Чуркін, беларус. Ён мае запісаных каля 1000 нар. белар. 
песень, пераважна з Магілёўшчыны. -- Як кажа Ю. Лявонны: 
"Чуркін вёў вялікую барацьбу з упартасьцю старых рэнэгатаў, 
настроеных супроць беларускай народнай песьні“. (,Літаратура 
і Мастацтва" Ле 44. 1935 г.). 

Найздальнейшы і найбольш выдатны кампазытар Аўген Ці- 
коцкі глыбока разумее бел. нар. песьні і свае кампазыцыі аба- 
сноўвае пераважна на матывах нар. песьні, а таксама гармані- 
зуе і распрацоўвае нар. песьні для хораў і менскага радыя 
і Тэатру Опэры і Балета. 

Кампазытар Н. Самохін апошнім часам напісаў сюіту на 
беларускія народныя тэмы. Кампазытар Дрэйзін працаваў у ра- 
дыё, у Тэатры Опэры і Балета і ў Кансэрваторыі. Яго кампа- 
зыцыі апіраюцца на матывах бел. нар. песьні. Песьню беларус- 
кую ён добра знае, бо над ёй шмат працаваў. За 6,нацдэмаў- 
шчыну" зьняты з займаных становішчаў. 

На гарызонце беларускага музычнагг творства «паказаўся б. К. Мозгуп5кі: Эбап оБеспу теіодгавіі гдгеппеў Віаіогизі і Ро- 
малады і здольны кампазытар Рыгор Пукст. Цяпер ён працуе Іезіа. Гоа 5іоўіайкі. Т. ІІ. 27е52. 1. Ргіаі В.: Еіподагавіа. 
выкладчыкам у Гомельскім музычным тэхнікуме. Любан піша КгаКбу 1932. 

ў Звяздзе“ Ме 219 з 1935 г. аб Пуксце так: ,Рад рамансаў, ка- 7. К. Моз2гуй5Кі: О Ба4апіасй тцгусгпо-еіподгавісгпусі па Роіе- 
мэрных твораў, некалькі гармонізацый народных песень, музыч- зіц у г. 1932. Іца з5іоЎіап5кі. Т. ЦІ. 2е52. 1... 1932. 

нае афармленьне тэатральных п'ес, нарэшце сымфонія ў чаты- 8. Літаратура і Мастацтва" (Часапіс літаратуры і крытыкі). Ор- 
рох частках на тэму беларускіх народных песень -- вось творчы ган Аб'еднаньня Пралетар. Пісьменьнікаў Беларусі. Менск. 
багаж кампазытара за параўнальна невялікі час яго работы 1934--1935. 

- « йа : . 

ў БССР“. . ая 1 Э. , Звязда“. Орган ЦК і МК КП(б) Б, ЦВК і СНК БССР. Менск. 

У апошнія гады праявіў вялікі майстэрскі размах і творчую 1935. 
плоднасьць кампазытар а. Туранкоў. Яб ім у ,Літаратуры і Ма- 10. Вусныя інфармацыі асоб працуючых над беларускай народ- 
стацтве“ Ме 1, 1935 г. пішыцца так: ,Туранкоў, як кампазытар, най песьняй. І 


нясупынна расьце, прычым вялікае месца займае ў яго творча- 
сьці народная песьня, якая распрацовываецца ім у розных вы- 
глядах пісаньня". 

Да наймалодшых, найбольш здольных і працавітых кампа- 
зытараў залічаецца Ісак Любан. Ён, як і пісьменьнік Бядуля, 
моцна ўросься ў глебу беларускай народнай культуры, добра яе 
знае і цалком ей пасьвяціўся, пасьвяціўся іменна на ніве музыч- 
най. Аб Любане ,Звязда“ Хе 217 з 1935 г. гэтак піша: .Гэта 
імкненьне кампазытара да песеннай творчасьці перанесена ім 
на беларускую народную песьню. Наўрад ці ёсьць яшчэ адзін 
такі музыка ў Беларусі, які так добра ведаў-бы беларускі песен- 
ны фальклёр, як Любан. Ім гарманізавана шмат народных пе- 
сень”. 

Ёсьць яшчэ цэлы рад кампазытараў у БССР, якія даволі 
многа прысьвячаюць увагі беларускай народнай песьні, напр. 
Аладаў, Палонскі, Падкавыраў, Багатыроў, Іпалітаў-Іванаў, Іва- 
ноў, а таксама ,нацдэмы“: Йнцаў, Прохараў, Шепелеўскі, Дрэй- 
зін, Мацісон і Бэргельсон (гэты ,трацкісты“), Казакоў і Панаева, 
якія працавалі на ніве беларускай народнай песьні. 

Паміма аднак усяго, калі возьмем пад увагу кадры цяпераш- 
ніх працаўнікоў на ніве беларускай народнай музыкі, то можам 
быць аптымістымі і верыць у тое, што беларуская народная 
песьня ў Савецкай Беларусі не памрэ разам са старым пака- 
леньнем, якое яе пяяла. Горшая справа ў нас, тут: мы ня маем 
ані кваліфікаваных работнікаў ані сродкаў на выдрукаваньне 
нават тых матар'ялаў, якія ёсьць сабраныя. 








Жаролы, з якіх аўтар карыстаў пры пісаньні артыкулу: 


І. Большая Советская Энциклопедия. Т. Э. Москва, 1930. 

2. Д.Зеленин: Библіографіческій указатель русской этнографи- 
ческой литературы. С.-Петербург. 1913. 

З. Ег. СаўеіеК: ВіЫіоагавіа Іч4от7паў ёха ІііеузКіеао. Уііпо 1914. 

4. ). 51. Вузітой: ВіЫіоагаб]а еіподцгаіі ро!5Кіе]. Т. 1. КгаКбу. 1929. 

5. Матар'ялыда беларускае біблісграфіі. Т. ІУ. Этнографія. Менск. 
1927. Інстытут Беларускае Культуры. 

Ё ас “В КНІГАПІС ВЕ з а 


ЭгапізТаў Эёапкіеўіса -- Ріегула5зікі Віаіоги5зКіе у Роіз5Кіеў 
Роез]і Котапіус2пе). Сте5с І (Юо гоки 1830). Жуа. Т-фжа Ротосу 
ЧасКоче] іт. Е. Е. “тгоЫеўзкісВ. МіІпо, 1936, 25 Х 16 ст. з5ёг. 301. 


Ёсьць гэта праца аўтара на доктарскі дыплём. Як відаць 
з загалоўку, мэта яе -- выказаць у польскай рамантычнай паэзіі 
беларускі элемэнт, як уплывы беларускай мовы і беларускага 
народнага творства --як песьні, байкі іінш. Ябымае яна першы 
пэрыяд польскай романтычнай літаратуры, гэта знача: ад пачатку 
да 1830 г. Над наступным пэрыядам, ад 1830 да 1863 аўтар, як 
зазначае ў прадмове першай часьці, працуе далей. 

Яшчэ ў 1911 г. на падобную тэму, шукаючы ў польскай ро- 
мантычнай літаратуры элемэнтаў літоўскіх, напісаў працу Фр. 
Вугустайтіс, пад наз.: бРіегуіазікі ІіеўзКіе фе усхезпут готап- 
Гухтіе роізКіт“. Цяпер-жа, дасьледжваючы ў гэнай літаратуры 
элемэнт беларускі, выступае з больш шырокай і грунтоўнай 
працай Ст. Станкевіч. 

Перагледзіўшы з большага гэну працу, можна зрабіць аб ёй 
наступныя, прадусім дадатныя ўвагі. Кніжка гэта грунтоўная, 
паважная. Шмат у яе аўтар улажыў працы і веды, выказваючы 
сусім саліднае навуковае прыгатаваньне як што да самай спра- 
вы, так і навуковай мэтоды. 

Беларускія элемэнты Ст. Ст. дасьледжваў у Зана, Чэчата, 
Петрашкевіча, Лазінскага, Міцкевіча, Адынца, Ходзькі і іншых. 
Вось-жа аўтар, напаткаўшы ў іх твораў дгасьледжаны беларускі 
элемэнт, даказвае яго ,;аўтэнтычнасьць" славамі і тэкстамі з бе- 
ларускага фольклёру, зачэрпнутага з беларускіх этнографічных 
зборнікаў, або з беларускай песьні, беспасрэдна ўзятай ад на- 
роду. Дзеля гэтай мэты Ст. Ст. нятолькі прастудыяваў многа 
беларускіх этнографічных зборнікаў, але так-жа пабываў у Нава- 
градчыне, ходзячы як-бы па сьлядох Міцкевіча, дзе шмат што 
патрэбнае для пацьверджаньня сваей тэзы здабыў беспасрэдна 
ад народу. 

Далей праца Ст.Ст. ёсьць наглядным і вымоўным сьведкам, 
як многа духовага багацьця мае наш беларускі народ і як многа 
з яго скарыстаў ня ён сам, але ягоны сусед. Над гэтым усім 
як-жа паважна павінны прызадумацца нашы паэты, пісьменьнікі, 
культурныя дзеячы, палітыкі! 

Нямала ўрэшце праца Ст.Ст. можа прычыніцца і дзеля вы- 
вучэньня беларускай мовы. Справа ў тым, што многія беларусы 
на гэты бок савецка-польскай граніцы, асабліва адарваныя ад 
вёскі інтэлігэнты, у свой беларускі слоўнік, а нават у адмену 

слоў і ў будову сказаў часта дапускаюць проста крычачыя полё- 
нізмы. Вось-жа ўважнае прасьледжаньне працы Ст. Станкевіча, 
тых іменна мясцоў, дзе аўтар выказвае беларусыцызмы, асабліва 
дзе калі разглядае творчасьць Міцкевіча, сапраўды можа шмат 
у чым і шмат каго навучыць беларускай мовы, якой ня брыдзі- 
ліся й польскія пісьменьнікі. 

Але хоць і павярхоўна разглядаючы працу Ст. Станкевіча, 
кідаюцца ў вочы яе так-жа і заганы. Прадусім недахват гіста- 
рычна-соцыялёгічнага тла, на якім адбывалася на землях быўшага 
Вял. Княства Літоўскага польскае літаратурнае романтычнае твор- 
ства, што так багата скарыстала з беларускага фольклёру. 

Праўда, аўтар на пачатку сваей працы памяшчае першы 
разьдзел ,(Ц 2гоае! гедіопаіізтти БіаіогизКіедо“, у якім малюе 
як-бы тло для сваіх досьледаў. Робіць аднак гэта ён бадай вы- 
ключна толькі з пункту гледжаньня польскага літаратурнага ро- 
мантызму. А гістарычна-соцыяльнае тло дало-б нам нямала сьвя- 
тла на тую праблему, чаму так багата польскія романтычныя 
пісьменьнікі ў сваё творства ўводзілі беларускі элемэнт. Гэткае 
тло выказала-б, што гэта было ў іхнай псыхіцы, у іхным пера- 
важна беларускім паходжаньні, у іхных беларускіх традыцыях. 

Калі-б на гэта Ст. Станкевіч зьвярнуў большую ўвагу ў сваей 
працы, дык праца яго ня мела-б таго польскага рэгіоналізму, пад 
кутом гледжаньня каторага яна ўся збудавана, а што, на наш па- 
гляд, ёсьць заггнай яго працы. Зразумела, што Ст. Станкевіч 
апрацоўваючы тэму з галіны польскай літаратуры, лёгічна рэчы 
разважаючы, з пункту польскага гледжаньня мог і ня сходзіць, 
але калі-б хоць крыху да сваей працы даліў ён сосу гісторыя- 
зофічнага, праца яго была-б яшчэ больш паважнай, больш 
аб'ектыўнай адносна да беларускай праблемы і больш гармоній- 
най да беларускага нацыянальнага пачуцьця самога аўтара. 

Агулам, здаецца нам, што студэнты беларусы гэткіх трэф- 
ных" і небясьпечных" тэмаў не павінны браць, а калі дзеля тых 
ці іншых прычын бяруць іх, дык усё-ж павінны яны іх апрацоў- 
ваць так, каб праца іх ні ў чым ня была супярэчнай і з белару- 
скай праўдай. Йле калі гэта ўсё гд нашых студэнтаў незалежна, 
дык на гэта ўжо сапраўды няма рады. 

Ня шкодзіла-б так-жа, каб аўтар ,Ріегуіазікоу ВіаіогизКіср 


эх РоІзКіе] Роезіі Котапіусгпеў" у працы сваей даў сьпісак тых 


крыніц і тэй літаратуры, з якой так багата карыстаўся. Спадзя- 
емся, што зробіць ён гэта ў наступным томе, якога нецярпліва 


чгкаем. Ад. Ст 

Мэтад, буквара , Першыя Зерняткі” “) 


(увагі аўтара) 


Буквар празначаны перадусім для хатняга навучаньня ці 
самаадукацыі. 

Гэтым абумоўліваюцца яго мэтадычныя асаблівасьці. 

Аўтар абраў мэтад сынтэтычны, як найпрасьцейшы 
і найбольш у даным выпадку адпаведны: ад азнаямленьня з бук- 
вамі вучань -- мінаючы звычайнае чытаньне па складах -- пера- 
ходзіць адразу да чытаньня зложаных з гэтых букваў цэлых 
слоў, на пачатку адна- і -- двускладовых, а пасьля больш скла- 
даных, і наканец цэлых сказаў. 

Каб палягчыць, па магчымасьці, вывучэньне граматы, аўтар, 
кладучы ў васнову першае і кардынальнае вымаганьне пэдаго- 
гікі -- йсьці заўсёды ад лёгкага і простага да больш цяжкога 
і складанага -- карыстаецца і некаторымі асаблівымі прыёмамі 
ў распалажэньні букварнага матар'ялу, іменна: 


І) прыёмам г. зв. ,сугучнасьці і падобнасьці“, напр.: 
каса жук зуб гарод дом стол коска чарот 
кара: жур дуб гарох дым столь коська чарапок 


ІГ) прыёмам ;нарастаньня“, асабліва для вывучэньня злу- 
чэньняў некалькіх зычных, напр.: 


лапа нара шашок рама раса хутка трава роў 
лапка норка шышка крама краса хустка страва кроў 
краска пастка 


НІ) як дапаможны сродак, буквар зьмяшчае на кожнае пер- 
шае слова з новай буквай малюнак прадмету, які азначаецца 
гэтым словам; 

ІУ) усе прыклады -- словы бяруцца з навакольнага жыцьця 
і ёсьць азначэньнем знаёмых і нагляданых на кожным кроку 
прадметаў; 

У) праз кожныя 7--8 бачын ідуць паўторныя бачыны, для 
лепшага замацаваньня набытых ужо навыкаў у чытаньні. 


Навучаньне граматы заўсёды было і астанецца дзелам ня- 
лёгкім, асабліва ў сем'ях, дзе граматнасьць не прывілася, дзе 
дзеці зусім не падгатаваны да кніжкі. Таму і пры навучаньні 
з буквара ,Першыя Зерняткі“, як вучыцялі, так і вучні спат- 
каюцца з некаторымі труднасьцямі. Каб па магчымасьці зьмен- 


Ў ,Першыя Зерняткі", беларуская граматка для хатняга навучаньня. 
Фармат 8-?. Бач. 9б. Вільня, 1936. 

шыць гэтыя труднасьці, аўтар у практычных парадах, зьмешча- 
ных на вокладцы, пад загалоўкам Як вучыць чытаць і пісаць", 
рэкамэндуе некаторыя важнейшыя правілы, на якія трэба зьвяр- 
нуць увагу, так: - 


І) чытай як гаворыш, г.ё. цэлымі славамі і сказамі, а не 
складамі; 

ІШ) чытай, што бачыш (па буквах) і ў якім парадку бачыш; 

Ш) падчас чытаньня не адрывайся вачыма ад чытанага 
слова ці слоў; 

ІУ) чытай не сьпяшаючыся: лепш марудна (гэта зусім на- 
туральна), і правільна, чым хутка і няправільна, 
бо пасьля ўсёроўна прыдзецца затраціць нямала 
часу, каб перарабіць няправільныя навыкі; 

У) заўсёды думай, калі чытаеш і пішаш, г. ё. прадстаўляй 
сабе прадмет, які адпавядае чытанаму слову; ву- 
чыцель час ад часу пытае: пакажы той прадмет, 
аб якім чытаеш і г. д. Калі няма перад вачыма 
гэтага прадмету, хай скажа, дзе яго можна ба- 
чыць, які ён і г.д; 

УІ) хай вучань выяўляе як найбольш самадзейнасьці пад- 
час чытаньня, да ўсяго даходзіць сам, бяз помачы 
вучыцеля; вучыцель толькі кіруе, зварочвае ўвагу... 

УІ) пісьмо трэба так вясьці, каб вучань ніколі не памыляў- 
ся... І зноў-жа: лепш марудна і правільна, -- чым 
хутка і няправільна... 

УШ) першыя лекцыі вымагаюць ад вучыцеля асаблівае ўваж- 
лівасьці і нагляданьня, бо тут закладаюцца навыкі, 
ад якіх будзе залежаць пасьпех усзго далейшага на- 
вучаньня. 


Буквар надрукаваны чатырма шрыфтамі, пачынаючы вялі- 
кімі і канчаючы звычайнымі. Увесь буквар надрукаваны граж- 
данкай, але даецца азнаямленьне і з лацінкаю. Узоры пісьма 
зьмешчаны на чатырох старонках. Зьмест пасьля ўласна- 
букварнай часьці складаюць кароткія апавяданьні і вершы на- 
шых паэтаў - клясыкаў і паэтаў заходне - беларускіх. Ёсьць 
даволі загадак, прыказак, народных прымет, казкі, жарты, ска- 
рагаворкі і т. пад. Характар Суквара - чыста бе- 
ларускі, народны. У ім усё беларускае. 

У буквары 137 малюнкаў. 


»Першыя Зерняткі" -- гэта першы беларускі буквар для 
хатняга навучаньня. 

Пэўне-ж, ёсьць у ім пэўныя заганы, недакладнасьці: Аўтар 
будзе толькі ўдзячны, калі крытыка зьверне на іх увагу. 

Патрэба такой кніжкі адчувалася даўно. Аўтар падрыхтоў- 
ваў свой буквар у працягу 5--6 год. е 
Сяргей Паўловіч. 

шы б-га чэрвеня сёлета адбы- 
лося ў Вільні ўрачыстае сьвят- 
каваньне 10-тых угодкаў 
сьмерці беларускага пісь- 
меньніка і паэта Казімера 
Сваяка (кс. Кастантага Стэповіча). 
Сьвяткаваньне зарганізаваў адумы- 
словы камітэт, у складзе паэта Мі- 
хася Машары, кс. Ад. Станкевіча, 
брата Сваяка -- гр. Я. Стэповіча, 
інж. Л. Дубейкаўскага і інж. Ад. Клі- 
мовіча. У праграму сьвяткаваньня 
ўходзілі: адкрыцьце помніка на ма- 
гілцы паэта (магільнік Росса) і ака- 
дэмія. Помнік Сваяку ўфундаваны 
з ахвяр беларускага грамадзянства, 
сабраных успомненым камітэтам. 

Пры прысутнасьці некалькі соцен 
Беларусаў, так з вёскі, як і з Вільні, 
а гадзіне 6-й вечарам таварыш і а- 
пякун Сваяка кс. Адам Станкевіч 
адкрыў помнік і сказаў прамову, 
у якой прадставіў заслугі прадчасна 
памёршага паэта перад беларус- 
кім народам, ягоным адраджэньнем 
і культурай. Другі прамоўца, кс. В. 
Гадлеўскі, падзяліўся з прысутнымі 
ўспамінамі аб Сваяку. Урачыстае 
адкрыцьце закончылася  адсьпя- 
ваньнем беларускіх рэлігійных пе- 
сень. 

Акадэмія ў чэсьць Сваяка адбы- 
лася ў залі Бел. Інстытуту Гаспад. 
і Культуры, зараз па адкрыцьці 
помніка. Пры перапоўненай аўды- 
торыі, кс. Адам Станкевіч прачытаў 
рэфэрат аб жыцьці і творстве Каз. 
Сваяка, а Хор Інстытуту прапяяў 
жалобны марш. Рэфэрат кс. Стан- 
кевіча будзе надрукаваны ў насту- 
пнай кніжцы , Калосься". 


ша У Беларускім Музэі Ів. Луц- 
кевіча ў Вільні сёлета значна ўзра- 
сла лічба адведываючых асоб і эк- 
скурсіяў. За першыя б месяцаў 1935 г. 
было ў Музэі 8!9 асоб--супраць 371 
за той-жа час у 1935 г. 

У сувязі з гэтым, у траўні і чэрвені 
Дырэкцыя Музэю наладзіла курс 
выкладаў для праваднікоў па Му- 
зэю, у якім прыймала ўчасьце бе- 
ларуская студэнцкая моладзь. 

У Музэй паступілі цікаўныя ахвя- 
ры ў пастаці архіўных матарыялаў, 
кніжак і розных экспонатаў. 

Дзеля таго, што лішне цеснае 
памяшчэньне Музэю не дае магчы- 
масьці выставіць дзеля агляду ўсіх 
сабраных рэчаў, Дырэкцыя Музэю 
дбае аб павялічэньні Музэйнага па- 
мяшчэньня. 


шш Яшчэ ў красавіку Урад Бе- 
ларускага Навуковага Т-ва, выпаў- 
няючы пастанову Агульнага Сходу 
Т-ва, паслаў дэлегацыю да прэзы- 
дэнта места Вільні з мэморыялам, 
у каторым прасіў назваць адну 
з віленскіх вуліц імем д-ра Фран- 
цішка Скарыны, закладчыка першае 
(беларускае) друкарні ў Вільні, у су- 
вязі з 450-лецьцем ягоных нарадзі- 
наў, якое беларускае грамадзянства 
сёлета абходзіла. Гія гледзячы на 
абяцаньне прэзыдэнта места, што 
справа гэтая пойдзе на разгляд мя- 
стовае рады, -- дагэтуль нічога ў кі- 
рунку рэалізацыі гэтага мястовы са- 
маўрад не зрабіў. 

ша На адбыты ў Варшаве 31-га 
траўня, 1 і 2 чэрвеня Зьезд Бібліатэ- 
караў з усяе Польшчы, ад Бібліатэкі 
Беларускага Навуковага Т-ва езь- 
дзілі: бібліатэкар Ул Самойла і пра- 
цаўніца Б-кі М. Мілючанка. 

На адбытым адначасна ў Вар- 
шаве ўрачыстым абходзе 30-лецьця 
культурна-навуковае працы ўкраін- 
скага дзеяча праф. Огіенка пра- 
маўлялі беларускія дэлегаты: грам. 
Самойла - ад імя Белар. Навук. Т-ва 
і гр. Мілючанка -- ад імя моладзі. 


ш Беларускі пісьменьнік і паэт 
Вінцук Адважны, вярнуўшыся з да- 
лёкай чужыны на бацькаўшчыну, 
у пачатку ліпня адведаў нашую рэ- 
дакцыю. Паэт у гутарцы з сябрамі 
рэдакцыі выражаў сваё запавалень- 
не з нашага часапісу і дзяліўся на- 
мерамі сваей творчай працы. 


шш Вышлі з друку: ,Лёгкі 
хлеб“ М. Машары - драма ў трох 
актах з жыцьця вясковай моладзі, 
фармат 8-?, бач. 64, і зборнік вер- 

шаў другога заходне - беларускага 
песьняра Максіма Танка. Зборнік 
завецца: , На этапах”. Фармат 


87, бач. 144. 
хох ж 


шш Сэсія Беларускай Акадэміі 


Навук адбылася ў Менску дня 20-- 


24 траўня. Сэсія выслухала спра- 
ваздаўчыя даклады з дзейнасьці 
Акадэміі ў 1935 у., зацьвердзіла 
плян працы Акадэміі на 1936 год 
і прыняла новы Статут Акадэміі. 

Шчарбахоў у сваей справаздачы 
з дзейнасьці Вкадэміі за 1935 г. ад- 
значыў, што Акадэмія была ,за- 
сьмечана” значным лікам клясава- 
чужых, варожых элемэнтаў. Былое 
кіраўніцтва Акадэміі праяўляла ,гні- 
ла-лібэральныя адносіны да кляса- 
ва-чужых, нацыянапістычных, трац- 
кісцкіх, бундаўскіх і іншых варо- 
жых элемэнтаў". У Акадэміі ,неда- 
статкова яшчэ разгорнута работа 
па выяўленьню, уцягненьню і вы- 
хаваньню кадраў вучоных з мола- 
дзі і ў асаблівасьці нацыянальных 
беларускіх кадраў". 

За апошнія 4--5 год колькасьць 
навуковых працаўнікоў Акадэміі 
вырасла з 142 да 253, але кваліфі- 
кацыя іх далёка яшчэ нездаваль- 
няючая. Плян тэматычны Акадэміі 
выкананы ня поўнасьцю. Акадэмія 
ў 1935 г. выпусьціла друкам 122 на- 
зовы прац, абоймам 738 друкава- 
ных аркушаў. 

А ў другім сваім дакладзе, аб 


дзейнасьці Інстытуту Гісторыі, Шчар- 


бакоў падчыркнуў нездавальняючае 


становішча з падрыхтоўкай кадраў 


гісторыкаў-марксыстаў у БССР, да- 
лёка нездавальняючае становішча 


Інстытуту Гісторыі ў выданьні на- 
вуковых працаў; інстытут Гісторыі 


правёў вялікую барацьбу з нацдэ: 
маўшчынай, нацдэмамі і інш. эЭле- 
мэнтамі (1929 -- 1933 г.). Даклад аб 


дзейнасьці Інстытуту Аграглебазнаў- 


ства і ўгнаеньняў зрабіў Афана- 


сьеў. Інстытут найбольш працаваў 


над праблемамі ўрадлівасьці глеб 
БССР. Шмат зроблена Інстытутам 


у кірунку картаграфіі, клясыфікацыі 
1 сгэнэзы глебы БССР. Дана гэнэ- 


тычная клясыфікацыя глеб, скла- 
дзены глебавыя карты ўсей БССР, 
70 раённых карт, устаноўлены і кар- 
таграфаваны аснаўныя глебавыя 
раёны БССР. 

Прэзыдэнт Акадэміі Сурта зрабіў 
даклад аб пляне працы Акадэміі 
на 1936 год. 

Сэсія, прыняўшы рэзолюцыі ў 
сувязі з справаздаўчымі дакладамі, 
і зацьвердзіўшы плян працы на 
1936 г., аднагалосна зацьвердзіла 
новы Статут Акадэміі. Новы Статут 
мяняе назоў Акадэмі! Згодна з гэ- 
тым Статутам няма Беларус- 
кай Акадэміі Навук, ёсьць 
Акадэмія Навук БССР. 

Новая Акадэмія складаецца з трох 
аддзяленьняў--грамадзкіх навук, ма- 
тэматычных і прыродазнаўчых на- 
вук і тэхнічных навук. Аддзяленьні 
яднаюць інстытуты, габінэты, камі- 
сіі. Сэсія зацьвердзіла прэзыдыюм 
Акадэміі Навук БССР, у складзе: 
Сурта -- прэзыдэнт, Колас -- віцэ- 
прэзыдэнт, Шчарбакоў -- сакратар, 
Вольфсон -- сакратар аддзяленьня 
грамадзкіх навук, Бурстын -. са- 
кратар аддзяленьня матэматычных 
і прыродазнаўчых навук, Панке- 
віч -- сябра прэзыдыюму. 


шы Усебеларуская (Сав.Беларусь) 
гэолёгічная конфэрэнцыя 
адбылася ў Менску. Конфэрэнцыя 
сьцьвердзіла, што ў БССР выканана 
значная праца ў кірунку вывучэньня 
прыродных багацьцяў БССР і гэо- 
лёгічнай будовы яе глеб. З агуль- 
нага ліку 126 тысяч квадратных кі- 
лёмэтраў тэрыторыі БССР, пакрыта 
гэолёгічнай здымкай розных маш- 
табаў 103 тысячы квадратных кілё- 
мэтраў; на тэрыторыі БССР зной- 
дзена вялікая колькасьць шкляных 
пяскоў, агнетрывалых глін, фасфа- 
рытаў, даламітаў, што адкрывае 
пэрспэктывы дзеля разбудовы ад- 
паведных промыслаў. 


шы Сёлета спаўняецца 30 - го- 
дзьдзетворчай дзейнась- 
ці народнага паэта Якуба Ко- 
ласа. Саюз Пісьменьнікаў Савец- 
кай Беларусі паклікаў камісію, якая 
займецца падрыхтаваньнем да ўра- 
чыстага адсьвяткаваньня юбілею. 
У склад камісіі ўвайшлі: Купала, 
Клімковіч, Лынькоў, Александро- 
віч, Галавач і інш. 


гт Кампазытар Туранкоў апра- 
цаваў для Дзяржаўнай Капэлі БССР 
пяць народных песень: 
»Ой, зялёненькі мой дубочак", , Ты, 
чырвоная каліна", ,Забалела ты 

мая галованька” і інш., а для ан- 
самбля народных інструмэнтаў на- 
пісаў музыку ,Беларуская фанта- 
зія“. 

шш Беларускія савецкія пісь- 
меньнікі перакладаюць на 
беларускі язык творы 
Пушкіна. Влесь Дудар перала- 
жыў ужо дзьве часткі Аўгенія Ане- 
гіна“. Пятрусь Глебка працуе над 
перакладам , Барыса Гадунова”. Яр- 
кадзь Куляшоў перакладае паэму 
»Цыганы“. М. Хведаровіч перакла- 
дае , Каўказкі пленьнік“. Уся праца 
мае быць скончана ў лістападзе 
месяцы сёлета. 


ше Фольклёрная камісія пры 
Прэзыдыюме Бел. Якадэміі Навук 
абвесьціла конкурс зьбіраль- 
нікаў народнай творча- 
сьці БССР. Зьбіраньню і запісы- 
ваньню падлягаюць усе віды савец- 
кага і дарэвалюцыйнага фольклёру: 
песьні, казкі, расказы, частушкі, 
прыказкі, пагаворкі і т. п. -- Запі- 
сываць фольклёр можна на ўсіх мо- 
вах БССР. У конкурсе могуць браць 
удзел як паасобныя зьбіральнікі, 
так і калектывы. Удзельнікі кон- 
курсу, што прышлюць найбольшую 
колькасьць высокавартасных фоль- 
клёрных твораў, найбольш даклад- 
на запісаных, будуць прэміраваны 
і залічаны сталымі карэспандэнтамі- 
зьбіральнікамі фольклёрнай камісіі 
Бел. А. Н. Тэрмін конкурсу ад 1-га 
красавіка да І-га лістапада 1936 г. 
Да палавіны чэрвеня да конкурсу 
прыступіла 140 асоб. Найбольшая 
колькасьць запісаў паступае з цэн- 
тральных раёнаў -- Магілеўшчыны, 
Гомельшчыны і Віцебшчыны. -- За 


два першыя месяцы конкурсу пры-: 


слана больш 5.000 запісаў фольклё- 
ру (у гэтым ліку больш 3.000 тэк- 
стаў частушак, потым ідуць загадкі, 
прыказкі і пагаворкі, песьні, казкі 
і інш). 

за 12-га чэрвеня ў Бабруйскім 
Гарадзкім тэатры Другі Беларускі 

Выдавец: Беларускі Інстытут Гаспадаркі і Культуры. 


Дзяржаўны Тэатр адыграў прэм'е- 
ру «Вечару водэвіляў”. Праграма 
вечару - Пінская шляхта“ Дунін- 
Марцінкевіча, ,Паўлінка“ і ,Пры- 
макі“ Купалы. На спэктаклі былі 
прысутныя Я. Купала, Я. Колас 
і М. Зарэцкі. Ім наладзіла публіка 
бурную авацыю. 

ше Дзяржаўнае Выдавецтва БССР 
выдае ў перакладзе на беларускую 
мову поўны збор твораў вялікага 
расейскага пісьменьніка Максіма 
Горкага. Ужо вышлі з друку чаты- 
ры тамы, падрыхтаваны да друку 
ХХ том., знаходзяцца ў друку 
УШ, ХІХ і ІХ тамы. Впошнім часам 
выйшлі з друку: апавяданьне для 
школьнікаў Дзед Архіп і Лёнька“, 
аповесьць , Маці", кніжка ,Жыць- 
цё і прыгоды Максіма Горнага". 


ш Памёрлі Чэстэртон 
і Максім Горкі. Сёлетняй вя- 
сной памёр слаўны ангпіцкі пісь- 
меньнік Чэстэртон. Пісьменьнік рэ- 
прэзэнтаваў каталіцкую радыкаль- 
ную думку. -- 18-га чэрвеня памёр 


Максім Горкі, вялікі расейскі про- 


летарскі пісьменьнік. 

Максім Горкі быў ганаровым ся- 
брам Бел. Акадэміі Навук. У 1906 г. 
М. Г. пераклаў на расейскую мову 
верш Я. Купалы ,А хто там ідзе“. 


У паховінах Горкага, якія адбы- 


ліся ў Маскве, бралі ўчасьце дзьве 
беларускія пэлегацыі: -- ад Саюзу 
Савецкіх Пісьменьнікаў БССР і ад 
Беларускай Акадэміі Навук. 

шш 3] траўня і 1-га чэрвеня сё- 


лета ў Варшаве адбыўся языкавед- 


ны зьезд дасьледавальнікаў нера- 
сейскіх моваў СССР. Выступаючыя 


на зьезьдзе рэфэрэнты і ўчасьнікі: 


дыскусіі сьцьвярджалі, што пачы- 
наючы ад 1929 г, расейская баль- 
шавіцкая партыя праз свае органы 
русыфікуе мовы нерасейскіх наро- 
даў СССР. У працах зьезду браў у- 


часьце і прачытаў рэфэрат дасьлед- 
чык беларускай мовы др. Я. Стан- 


кевіч. 











АСА 





Рэдакцыйная Калегія: др. Ст. Грынкевіч, Ад. Станкевіч, 
М. Пяцюкевіч, А. Бярозка і Я. Шутовіч. 


Адказны Рэдактар: Ян Шутовіч. 








Ф РРР: Катипікаі.ога 2013 


192 











Ф Інтэрнэт-версія: Катипікаі.ога 2013 





Прысланыя кніжкі, часапісы і інш. 


“АБгат Меіегзіп, 2е 5іцаібу паа Зетодеоагаё а “ііпа. 1. Сез5іс5е 


гаічапіепіа. Вільня, 1936. 
Вістник, кн. 5, Львоў, 1936. 
Дзвони, кн. 1--5, Львоў 1936. 
Наша культура, кн. 5 (14). Львоў 1936. 
Назустріч, ч. 10--12. Львоў, 1936. 


“Обріі, ч. 15-20. Львоў, 1936. 


Рідна Мова, ч. б, 7. Варшава, 1936. 


“Наш Світ, ч. 4, Луцк, 1936. 


Життя і Знання, ч. 4, 5, б, 7--8. Львоў, 1936. 
Нова Хата, ч. 10, 11--12, Львоў, 1936. 
Певемога, ч. 2. Львоў 1936. 


“Зргаўу Маго4соугозсіоуе, Ме 6. Варшава 1936. 


Рах, Ле 10. Вільня 1936. 

Кабю!ік, С. 7, 8, 9, 10. Прага, 1936. 

гіуоЕ, ё 7.--13. Прага, 1936. 

Рег спгізЙіспе огіепі іп Уегдапаепйеіё и. дедепуагі. Мюнхэн. 
1936. 











Ад Рэдакцыі: 


Рэдакцыя просіць ПТ сваіх супрацоўнікаў найхутчэй 
прыслаць літаратурны і навуковы матарыял да друку 
ў наступныя кніжкі , Калосься". 


ГАДАВІК ,КАЛОСЬСЯ" ЗА 1935 ГОД 


“(чатыры кніжкі, 236 бачын) можа дастаць кожны, хто прышле 
сза яго складку 2 зл, 

павінна быць настольным часапісам кожнага 
Беларуса! 


КАЛОСЬСЕ" 

